

Macmillan's Series of Text Books
for Indian Schools.

ELEMENTARY GRAMMAR OF THE GUJARATI LANGUAGE PART I

OR USE IN STANDARD IV OF PRIMARY SCHOOLS

BY

RÂO BAHÂDUR KAMALÂSHANKAR

PRÂNSHANKAR TRIVEDI, B.A.,

Retired Principal, P. R. Training College, AHMEDABAD

AND

Bombay University Examiner in Gujarati

ગુજરાતી ભાષાનું લઘુ વ્યાકરણ

ભાગ ૧લો

પ્રાથમિક શાળાના ચોથા ધોરણ તથા એ વિષયના આરંભક શિષ્યો માટે

કર્તા

રાવબહાદુર કમળાશંકર પ્રાણશંકર ત્રિવેદી, બી. એ.,

પ્રેમચંદ રાયચંદ ટ્રેનિંગ કૉલેજના વાનપ્રસ્થ પ્રિન્સિપલ

અને

મુંબઈ યુનિવર્સિટીના ગુજરાતીના પરીક્ષક

MACMILLAN AND CO., LIMITED

BOMBAY, CALCUTTA, MADRAS AND LONDON

1917

PRICE 0-3-0

કિંમત ૦-૩-૦

(All rights reserved)

ગુજરાત વિદ્યાપીઠ ગ્રંથાલય

[ગુજરાતી કૅપીરાઈટ વિભાગ]

અનુક્રમાંક 56-૫૧ વાર્ષિક.

પુસ્તકનું નામ એન્સાઇક્લોપીડિયા ગુજરાતી
ગુજરાતી

વિષય મ ૪૪૪: ૮૪૪: ન-

ELEMENTARY GRAMMAR OF THE GUJARATI LANGUAGE PART I

FOR USE IN STANDARD IV OF PRIMARY SCHOOLS

BY

RÂO BAHÂDUR KAMALÂSHANKAR

PRÂNSHANKAR TRIVEDI, B. A.,

Retired Principal, P. R. Training College, AHMEDABAD

AND

Bombay University Examiner in Gujarati

ગુજરાતી ભાષાનું લઘુ વ્યાકરણ ભાગ ૧લો

પ્રાથમિક શાળાના ચોથા ધોરણ તથા એ વિષયના આરંભક શિષ્યો માટે
કર્તા

રાવબહાદુર કમળાશંકર પ્રાણશંકર ત્રિવેદી, બી. એ.,

પ્રેમચંદ્ર રાયચંદ્ર ટ્રેનિંગ કૉલેજના વાનપ્રસ્થ પ્રિન્સિપલ

અને

મુંબઈ યુનિવર્સિટીના ગુજરાતીના પરીક્ષક

MACMILLAN AND CO., LIMITED,

BOMBAY, CALCUTTA, MADRAS AND LONDON

1917

PRICE 0-3-0

(All rights reserved)

કિંમત ૦-૩-૦

ગુજરાત વિદ્યાપીઠ ગ્રંથાલય
સમીક્ષા
ગુજરાતી કૌપીરાઈ-સંગ્રહ

૬૯૫૧

Printed by Manilal Itchāram Desai at
THE GUJARATI PRINTING PRESS,
SASSOON BUILDINGS, CIRCLE, FORT,
BOMBAY.

ગુજરાતી ભાષાનું લઘુ વ્યાકરણ

ભાગ ૧લો

અનુક્રમણિકા



ભાગ ૧લો

પૃષ્ઠ

પ્રસ્તાવના	૫-૮
પાઠ ૧લો. અક્ષરવિચાર	૯-૧૨
„ ૨જો. શબ્દ અને વાક્ય	૧૩-૧૫
„ ૩જો. નામ અને ક્રિયાપદ	૧૫-૧૯
„ ૪થો. સર્વનામ	૧૯-૨૧
„ ૫મો. સકર્મક અને અકર્મક ક્રિયાપદ	૨૨-૨૭
„ ૬ઠ્ઠો. વિશેષણ અને ક્રિયાવિશેષણ	૨૭-૩૧
„ ૭મો. અવ્યય	૩૧-૩૪
„ ૮મો. કૃદન્ત	૩૪-૩૫
„ ૯મો. પદચ્છેદ અને તેના નમુના	૩૫-૩૮
„ ૧૦મો. વાક્યના ભાગો જુદા પાડવા	૩૮-૪૪

પ્રસ્તાવના



“ગુજરાતી ભાષાનું ખરૂં વ્યાકરણ જોઈએ તેવું થયું નથી. આ વ્યાકરણના કર્તાએ પોતાના અલ્પ સામર્થ્ય પ્રમાણે કેવળ દિશા દેખાડેલી છે; કોઈ દેશી પંડિત નવું વ્યાકરણ રચીને ભાષાને તેજસ્વી* કરે એવી આશા તે રાખે છે”—આ શબ્દો લખ્યાને રેવરન્ડ ટેલરને પચાસેક વર્ષ થવા આવ્યાં છે; પરંતુ ગુજરાતી ભાષામાં શિષ્ટ વ્યાકરણની ખોટ હજી પુરાઈ નથી. આપણી ભાષાના વાઙ્મયની આ ન્યૂનતા તરફ ગુજરાત વર્નાક્યુલર સોસાયટી, ગુજરાતી સાહિત્યપરિષદ, ફ્રાન્સ લંડોળમંડળ, તેમજ ઇતર વિદ્વદ્ગણું ધ્યાન આકર્ષાયું છે.

એક સાંજ વ્યાકરણ તૈયાર કરવા પ્રાથમિક શાળાના શિક્ષકો અને ભાષાના અન્ય પ્રેમી અને પૌષકો તરફથી મને અનેક વાર કહેવામાં આવ્યું છે. એ કામ યથાશક્તિ કરી ભાષાને સમૃદ્ધ અને સંસ્કારી કરવી, એવી મારી પણ ઇચ્છા હતી. પરંતુ સરકારી નોકરીમાં હોતો સાંસુધી ટ્રેનિંગ કૉલેજ જેવી અદ્વિતીય સંસ્થાની વ્યવસ્થા અને શિક્ષણના ભારે અને જવાબદારીભરેલા વ્યાપારમાં તેમજ રાજકીય સંસ્કૃતપુસ્તકમાલામાં કેટલાંક પુસ્તકો પ્રસિદ્ધ કરવાનું કામ મેં માથે લીધેલું તે પૂરું કરવામાં, તથા પ્રસંગોપાત્ત અન્ય સાહિત્યસેવા કરવાના કામમાં રોકાયેલો હોવાથી આ કામ અત્યારસુધી થઈ શક્યું નથી. પરંતુ ‘ભેદ અને પ્રયોગ,’ ‘વિલક્ષિતાના અર્થ,’ ‘વાક્યપૃથક્કરણ,’ ‘જોડણી,’ વગેરે વ્યાકરણના કેટલાંક કૂટ પ્રશ્નો સંબંધી ‘ગુજરાતશાળાપત્ર’માં મારા વિચારો વખતે વખતે દર્શાવ્યા હતા; તેમજ પાંચમી ગુજરાતી સાહિત્યપરિષદને માટે ‘કારકમીમાંસા’ના લેખ પણ તૈયાર કર્યો હતો.

ચારેક માસ ઉપર વડોદરા રાજ્યના વિદ્યાધિકારી મિ. એ. એમ. મસાણીએ રાજ્યની શાળામાં ચાલતાં, રાજ્ય તરફથી પ્રસિદ્ધ થયેલાં,

* શુદ્ધ શબ્દ તેજસ્વી છે.

એ વ્યાકરણોમાં સુધારોવધારો કરી આપવા મને કહ્યું. મેં જોયું કે એ વ્યાકરણોમાં સુધારો કરવા કરતાં તદ્દન નવીન લખવાં એ વધારે સાફ છે. આ ઉપરથી કેન્દ્રાનુસારી પદ્ધતિ પર વ્યાકરણનાં ત્રણ પુસ્તકો રચવાની મેં યોજના કરી.

એ યોજનાનું આ પ્રથમ પુસ્તક છે. એના એ ભાગ કર્યા છે. પહેલા ભાગમાં સ્થૂલ દૃષ્ટિથી પદ્મચ્છેદ વિષે વિવેચન કર્યું છે તથા સાદા વાક્યનું પૃથક્કરણ કરવાની રીત દર્શાવી છે. આ ભાગ પ્રાથમિક શાળાના ચોથા ધોરણના શિષ્યો તથા એ વિષયના આરંભ કરનારા ખીજા શિષ્યો માટે છે. સારાં પુસ્તકોને અભાવે અને શિક્ષકના અજ્ઞાનને લીધે વ્યાકરણનો વિષય એવી કઢંગી રીતે શિખવવામાં આવે છે કે શિષ્યવર્ગને તે કંટાળાસ્પ થઈ પડે છે. ભાષાનું સાફ જ્ઞાન મેળવવામાં તથા શુદ્ધ અને સંસ્કારી ભાષા લખવામાં વ્યાકરણનો અભ્યાસ કેવો આવશ્યક છે તે, શિષ્યના સમજવામાં આવતું નથી. શિક્ષકો ને શિષ્યો ‘પદ્મચ્છેદ’ જેવા પારિભાષિક શબ્દો વાપરે છે તેના અર્થની તેમને કંઈક ઝાંખી થયેલી જણાય છે; પરંતુ સંજ્ઞાશબ્દો કેવા અન્વર્થ છે અને તેમાં કેવો ચમત્કાર રહેલો છે તેનું જ્ઞાન તેમને હોય એમ ભાગ્યેજ જણાય છે. ઘણા શિક્ષકોમાં આવા જ્ઞાનની ખામીને લીધે શિષ્યોને તેઓ એ વિષય રસિક કરી શકતા નથી. આ કારણથી આ પુસ્તકના બંને ભાગો એવી રીતે રચેલા છે કે શિક્ષકને એ વિષયનું શિક્ષણ કંઈ પદ્ધતિએ આપવું તેનું કંઈક જ્ઞાન થાય. ખીજા ભાગમાં પદો વિષે વિશેષ વિચાર દર્શાવ્યો છે અને વાક્યપૃથક્કરણમાં મિશ્ર અને સંયુક્ત વાક્યોનું વિવરણ કર્યું છે. આ પ્રમાણે આ ભાગમાં પદવિચાર (Accidence) અને વાક્યવિચાર (Syntax and Analysis) નાં મૂળતત્ત્વો આવી જાય છે. એ ભાગ પ્રાથમિક શાળાના પાંચમા ધોરણના અભ્યાસક્રમને અનુસરતો છે. શિષ્યવર્ગની સગવડ ખાતર ‘લઘુ વ્યાકરણ’ના એ બે ભાગો જુદા પ્રસિદ્ધ કર્યા છે.

‘ગુજરાતી ભાષાના મધ્ય વ્યાકરણ’ નામના દ્વિતીય પુસ્તકમાં

વ્યાકરણના દરેક વિષયને લગતી વિશેષ હકીકત પૂરી પાડવાનો ઉદ્દેશ છે. એ પુસ્તક પ્રાથમિક શાળાનાં ઊંચાં ધોરણો-છઠ્ઠા તથા સાતમા- તથા માધ્યમિક અંગ્રેજી-ગુજરાતી શાળાઓના અને ઊંચી શાળાઓ- (હાઇ સ્કૂલો) ના વિદ્યાર્થીઓને ઉપયોગી થશે, એવી આશા છે.

‘ગુજરાતી ભાષાના જૂહદ્ વ્યાકરણ’ નામના તૃતીય પુસ્તકમાં વ્યાકરણને લગતી તમામ હકીકતનો સમાવેશ કરવામાં આવશે. ટ્રેનિંગ કૉલેજના ત્રણ વર્ષના વિદ્યાર્થીઓને તથા હાઇ સ્કૂલોનાં ઊંચાં ધોરણોના વિદ્યાર્થીઓને તેમજ ભાષાના અન્ય પ્રેમીઓને તે કામનું થશે.

પ્રાથમિક ગુજરાતી શાળાઓમાં હાલ વપરાતું ‘ગુજરાતી ભાષાનું વ્યાકરણ’ મારા અધ્યક્ષપણા નીચે તે વખતના મારા ઍસિસ્ટન્ટ રા. ગંગાશંકર મણિશંકર વૈષ્ણવે તૈયાર કર્યું છે. એમાં આપેલી શૈલી મારી છે. મેં વિષયવાર યોજના તૈયાર કરી મહેરબાન ડિરેક્ટર ઍવ્ પબ્લિક ઇન્સ્ટ્રક્શન પર મોકલી આપી અને તેમની પસંદગી મેળવી તેને અનુસરતું પુસ્તક મારી દેખરેખ નીચે રા. વૈષ્ણવ પાસે તૈયાર કરાવ્યું. આ પુસ્તક કૉલેજની પ્રૉક્રેટિસિંગ સ્કૂલમાં ચાલતું. તેના શિક્ષણસમયે તેમજ કથિત પાઠ મારા જોવામાં આવતા તે સમયે મને એમ માલમ પણ કે વાક્યપૃથક્કરણનો વિષય આરંભમાં લઈ તેની મારફત પદચ્છેદનું જ્ઞાન આપવાથી શિષ્યને ઘણી વાર ગુંચવણ થાય છે. અમુક શબ્દનું પદચ્છેદ કરવાનો પ્રશ્ન પૂછીએ ત્યારે તે ઉદ્દેશ્ય છે કે ક્રિયાપૂરક છે, કે ઉદ્દેશ્યનો કે વિધેયનો વર્ધક છે, એવી વાક્યપૃથક્કરણની પરિભાષા તે વાપરે છે. આ ગુંચવણ દૂર કરવા, તેમજ એ પુસ્તક રચાયું ત્યારપછી પ્રાથમિક શાળાનાં ધોરણોમાં વ્યાકરણના અભ્યાસક્રમમાં ફેરફાર થયો છે, તે ક્રમને અનુસારી પુસ્તક રચવાનો ઉદ્દેશ લક્ષમાં રાખી એ વિષય પર વધારે ખુલાસાથી વિગત આપવા, આ પ્રથમ પુસ્તક તૈયાર કર્યું છે.

એમાં વાક્યપૃથક્કરણનો વિષય દરેક ભાગને અન્તે આપ્યો છે. વ્યાકરણ શિખવવામાં પૃથક્કરણની પદ્ધતિ ઇષ્ટ અને યોગ્ય છે અને

આરંભક શિષ્યને એ હિતકારક થાય છે, તેથી એ પદ્ધતિથી આ પુસ્તક રચ્યું છે. વળી નવું શિષ્યવવાનું શરૂ કરતા પહેલાં શીખવેલી બાબત મન પર ઠસી છે કે નહિ તેની ખાતરી કરવી એ શૈક્ષી તરફ શિક્ષકનું લક્ષ્ય ખેંચ્યું છે. સ્થળે સ્થળે શીખવેલી બાબતોનું પુનરાવર્તન કરી આગળ ચલાવ્યું છે.

પ્રથમ, વિષયનું સ્થૂળ દૃષ્ટિથી વિવેચન કરવું, પછી, તેજ વિષયનું વધારે વિગતવાર વિવરણ કરવું, ચારપછી, સૂક્ષ્મ દૃષ્ટિથી, ને છેવટે, સૂક્ષ્મતર દૃષ્ટિથી સંપૂર્ણ વર્ણન કરવું, એ કેન્દ્રાનુસારી પદ્ધતિ કહેવાય છે. હાલમાં એ પદ્ધતિને અવલંબીને ઘણાં પુસ્તકો રચાય છે. એ પદ્ધતિમાં એકના એક વિષયનું જુદા જુદા પ્રકારે અને જુદી જુદી શૈક્ષીએ પુનરાવર્તન થાય છે અને તેનીજ સાથે વિષયના સંબંધમાં વધારે વિસ્તૃત જ્ઞાન આપવામાં આવે છે. વ્યાકરણ જેવા વિષયમાં એ પદ્ધતિ ખાસ ઉપયોગી છે. વિષયનો સંસ્કાર મન પર દઢ કરવા માટે પુનરાવર્તન આવશ્યક છે અને તે ભિન્ન પ્રકારે, પ્રસંગે, અને શૈલીમાં તથા વાક્યોમાં થવાથી રસની ક્ષતિ થતી નથી અને કંટાળો ઉત્પન્ન થતો નથી.

હવાડીઓ ચકલો,

સુરત

ભંજીઆરિ ૧૯૧૬

}

કુમળાશંકર પ્રાણુશંકર ત્રિવેદી

ગુજરાતી ભાષાનું લઘુ વ્યાકરણ

ભાગ ૧લો

પાઠ ૧લો

અક્ષરવિચાર

દરેક માણસ પોતાની ભાષા બોલતાં બાળપણમાં શીખે છે. તમે પણ તમારી ભાષા બોલતાં એજ પ્રમાણે શીખ્યા છો. ભાષા બોલતાં આમ આવડે છે, તોપણ તે બોલવામાં ને લખવામાં ભૂલ ન થાય અને તેનો અર્થ બરાબર સમજાય તેને માટે વ્યાકરણના જ્ઞાનની જરૂર છે. એ જરૂરનું જ્ઞાન આ નાના પુસ્તકમાં આપવાની કોશીશ કરી છે. સહેજ મન ધાલીને વાંચશો તો આ ચોપડી તમે તમારી મેળે સમજશો.

ગુજરાતી ભાષાના અક્ષરો અને તેના બે ભાગ તો તમે જાણો છો. તે નીચે પ્રમાણે છે:—

(૧) અ, આ, ઇ, ઈ, ઉ, ઊ, એ, ઐ, ઓ, ઔ

(૨) ક, ખ, ગ, ઘ, ઙ; ચ, છ, જ, ઝ, ઞ; ટ, ઠ, ડ, ઢ, ણ; ત, થ, દ, ધ, ન; પ, ફ, બ, ભ, મ; ય, ર, લ, વ; શ, ષ, સ, હ, ળ

(૧) માં આપેલા ‘અ’થી ‘ઔ’ સુધીના બધા અક્ષરો એકલા એની મેળે બોલી શકાય છે, માટે એને સ્વર કહે છે.

અ, ઇ, ઉ-એ ટુંકા બોલાય છે; માટે એ હ્રસ્વ સ્વર કહેવાય છે.

આ, ઈ, ઊ-એને બોલતાં લંબાવવા પડે છે; માટે એ દીર્ઘ સ્વર કહેવાય છે. અ નું દીર્ઘ રૂપ આ, ઇ નું ઈ, અને ઉ નું ઊ છે.

એ, ઐ, ઓ, ઔ—એ પણ દીર્ઘ સ્વર છે. એને શા માટે દીર્ઘ કહે છે તે આગળ સમજાશે.

(૨) માં આપેલા ‘ક’ થી ‘જ’ સુધીના બધા અક્ષરો એકલા એની મેળે બોલી શકાતા નથી.

જગત્, અકસ્માત્, લગવાનું—આવા આખા બોલોમાં છેલ્લા અક્ષરો ત્, ન બોલી શકાય છે; પણ એવા અક્ષરો એકલા બોલી શકાતા નથી.

ક (ક+અ); કા (ક+આ); કિ (ક+ઇ), કી (ક+ઈ); કુ (ક+ઉ); કૂ (ક+ઊ); કે (ક+એ); કૈ (ક+ઐ); કો (ક+ઔ);—આ પ્રમાણે સ્વરો મેળવવાથી ‘ક’ થી ‘જ’ સુધીના અક્ષરો બોલી શકાય છે; માટે તેને વ્યંજન કહે છે.

કં (ક+અ+ં)—ક ને માથે ‘મૂકયું’ છે તેને અનુસ્વાર કહે છે અને કઃ (ક+અ+ઃ)—ક ની આગળ : મૂક્યાં છે તેને વિસર્ગ કહે છે.

દાંત, હીંગ, ભુંડું, ફેંકવું, ઢોંગ, વગેરેમાં અનુક્રમે આ, ઈ, ઉ, એ, ને ઓ ની પછી અનુસ્વાર છે.

‘દુઃખ’માં ઉ ની પછી વિસર્ગ છે.

આ ઉપરથી સમજાશે કે કોઈપણ સ્વરને માથે અનુસ્વાર આવી શકે છે તેમજ કોઈ પણ સ્વરની પછી વિસર્ગ આવી શકે છે.

અનુસ્વાર અને વિસર્ગ સ્વરનીજ પછી આવે છે, વ્યંજનની પછી આવી શકતાં નથી.

સ્વર અક્ષરો એની મેળે બોલાય છે; વ્યંજન અક્ષરો સ્વરની મદદ વિના બોલાતા નથી. જે મેળે બોલી શકાતા નથી તે ટુંકા કે લાંબા ક્યાંથી બોલાય? માટે હ્રસ્વ અને દીર્ઘ, એ સ્વરનાજ વિભાગ છે, વ્યંજનના નહિ. સ્વરજ હ્રસ્વ અને દીર્ઘ કહેવાય છે, વ્યંજન નહિ.

ક, કા, કિ, કી, કુ, કૂ, કે, કૈ, કો, કં, કઃ—આમાં ક વ્યંજનની સાથે અ, આ, વગેરે સ્વરો મળ્યા છે. એ બાર અક્ષર છે, માટે એને ક ની બારાબડી (બાર અક્ષરી) કહે છે. ‘ક ને કંઈ નહિ ક’, એમ

બોલવામાં આવે છે, તેનો અર્થ એવો છે કે ક ની આગળ કાનો (।), અન્ન (।।), વરુ (૭, ૨), માત્રા (°, °), કાનો માત્રા (।, ।), માથે મીંડું (—), કે આગળ બે મીંડાં (:), એમાંનું એકે ચિહ્ન નથી. ક માં અ મળીને ક થયો છે, માટે ‘ક ને કંઈ નહિ ક’—એનો અર્થ ક માં કંઈ મળ્યું નથી, એમ સમજવાનો નથી; પણ ક ની આગળ કાનો, અન્ન, વગેરે કંઈ ચિહ્ન નથી, એટલેજ એનો અર્થ છે.

હિંદુ લોકોની ધર્મક્રિયાઓ જે ભાષામાં કરાવાય છે તે સંસ્કૃત ભાષા છે, તે તમે જાણતા હશો. એ ભાષા ઉપરથી આપણી ગુજરાતી, મરાઠી, વગેરે ધણીખરી દેશી ભાષાઓ ઉતરી આવી છે. આ કારણને કીધે ગુજરાતી ભાષાના અંધારણને સંસ્કૃત ભાષાના અંધારણ સાથે ઘણો સંબંધ છે.

ઉપર ગણાવેલા સ્વર ઉપરાંત સંસ્કૃતમાં નીચેના ત્રણ સ્વરો છે:—
ઋ, ૠ, અને લ. લ નું દીર્ઘ રૂપ નથી.

આ ત્રણમાંનો ઋ ગુજરાતીમાં વપરાય છે. અગાઉ એને બદલે લોકો રૂ લખતા; પણ દિવસે દિવસે જ્ઞાન વધતું જવાથી, હવે સંસ્કૃત શબ્દોમાં ઋ લખાતો થયો છે. ઋતુ (રત), ઋષિ, કૃષ્ણ—એમાં ઋ છે. ઋ (દીર્ઘ) અને લ ગુજરાતીમાં વપરાતા નથી.

ઋ, ૠ, લ, એ બાળબોધ અક્ષરો છે અને એ લિપિ એટલે લખવાની રીત બાળબોધ લિપિ કહેવાય છે. એને નાગરી કે દેવનાગરી અક્ષરો કે લિપિ પણ કહે છે.

નાગરી લિપ તમે ત્રીજી ચોપડીમાં શીખી ગયા છો.

રૂ કે રુ એ ર માં ઉ બેડવાથી થયો છે અને રૂ એ ર માં ઊ બેડવાથી થયો છે. અગાઉ ગુજરાતી ભાષામાં રૂ નાજ પ્રચાર હતો અને તેથી હ્રસ્વ રૂ તેમજ દીર્ઘ રૂ બંને સમજાતા. ‘લખું છું’ માં ‘ખું’ માં હ્રસ્વ ઉ છે તેમ ‘કરું છું’ માં રૂ હ્રસ્વ રૂ ને બદલે છે. ‘તરુ,’ ‘પુરુષ,’ જેવા શુદ્ધ સંસ્કૃત શબ્દોમાં હાલ હ્રસ્વ રૂ લખાય છે; ‘કરું છું’ જેવા ગુજરાતી શબ્દોમાં પણ કેટલાક લેખકો હ્રસ્વ રૂ (રૂ રૂ) વાપરતા થયા છે.

અર્ધ, વર્ષ, પ્રશ્ન, છિદ્ર, વિચિત્ર, બુદ્ધિ, આશ્ચર્ય, ચિહ્ન, પિત્તળ, પદ્મ, આદ્ય, સહ્યાદ્રિ, ઈર્ષ્યા, વિન્ધ્યાચળ—આમાં મોટા છાપેલા અક્ષરોમાં બે કે ત્રણ વ્યંજનો એકઠાં છે. એવા અક્ષરો જોડેલા હોવાથી જોડાક્ષર કહેવાય છે. વ્યંજનો સંયુક્ત એટલે જોડેલાં (એકઠાં) છે; માટે એને સંયુક્ત વ્યંજનો પણ કહે છે. ઉપલા શબ્દોમાં નીચેનાં સંયુક્ત વ્યંજનો છે:—

ઘૂ=ર+ધ; ધૂ=ર+પૂ; પ્ર=પ+ર; શ્ન=શ (૨)+ન; દ્ઃ=દ+ર; ત્ઃ=ત+ર; દ્ઃ=દ+ધ; શ્ચ=શ+ચ; ય્ઃ=ર+ય; ળ્ઃ=લ+ન; ત્ઃ=ત+ત; ળ્ઃ=લ+મ; ળ્ઃ=ન+ર; ળ્ઃ=લ+મ; ળ્ઃ=લ+ય; દ્ઃ=દ+ર; ધ્ઃ=ર+પૂ+ય; ન્ધ્ઃ=ન+ધ+ય.

જોડાક્ષરો કેવી રીતે લખાય છે તે લક્ષમાં રાખવું.

ઘૂ, ધૂ, ય્ઃ માં પહેલો ર છે તે તેની પછીના વ્યંજન પર રેફ (°) તરીકે લખાય છે; એમાં ર ને અનુક્રમે ધૂ, પૂ, અને યૂ જોડેલા છે; પ્ર અને દ્ઃ માં પ અને દ ને ર જોડેલો છે તે લક્ષમાં રાખવું.

ધ્ઃ, ન્ધ્ઃ માં ત્રણ સંયુક્ત વ્યંજનો છે.

વૃક્ષમાં ‘ક્ષ’ છે તે ‘ક+પ્’ છે અને જ્ઞાનમાં ‘જ્ઞ’ છે તે ‘જ+ન’ છે.

બીજા જોડાક્ષરોની પેઠે ક્ષ ને જ્ઞ માં ક્યાં ક્યાં વ્યંજનો છે તે લખાણમાં ખુદ્દું જણાતું નથી; પરંતુ ઉચ્ચારમાં સમજાશે. ક્ ને પૂ નો ભેગો ઉચ્ચાર ક્ષ જેવો અને જ્ઞ ને જૂ નો જ્ઞ જેવો થાય છે.

આ જોડાક્ષરોની પેઠે ૫૦ હમાં ગણાવેલા સ્વરોમાં તેમજ વ્યંજનોમાં અક્ષરો જોડેલા નથી; માટે એ મૂળાક્ષરો કહેવાય છે. ઋ, ઋ, અને લ પણ મૂળાક્ષરો છે.

ક, કા, કિ, વગેરે બારાખડીમાં આપેલા અક્ષરોમાં વ્યંજનમાં સ્વર મળેલા છે; એ જોડાક્ષર કહેવાતા નથી.

બે કે વધારે વ્યંજનો ભેગાં થાય તે ભેગા થયેલાં વ્યંજનો જોડાક્ષર કે સંયુક્ત વ્યંજન કહેવાય છે. ‘જોડાક્ષર’માં ‘અક્ષર’નો અર્થ વ્યંજન સમજવો.

પાઠ રજો

શબ્દ અને વાક્ય

અક્ષરોને ગમે તેમ એકઠા કરવાથી કંઈ અર્થ સમજતો નથી. કખ, કટ, ગખ—આમ ગમે તેમ અક્ષરો સાથે બોલવાથી કે લખવાથી અર્થ નીકળતો નથી.

વન, મગ, ગજ, કમળ, પરગળુ—આમ અક્ષરો એકઠા થવાથી જે અક્ષરોનો અર્થ સમજાય, તે સામટા અક્ષરોને શબ્દ કહે છે.

જેમ અક્ષરોને ગમે તેમ ભેગા કરવાથી અર્થ નીકળતો નથી, તેમ શબ્દોને પણ મરજીમાં આવે તેમ સાથે લખવાથી તેમાંથી કંઈ અર્થ સમજતો નથી, તે નીચેના પહેલા ખાનામાંથી સમજાશે.

(૧) છોકરો ચોપડી

(૨) ગામ નીકળી

(૧) છોકરાની ચોપડી

(૨) ગામમાંથી નીકળી

પહેલા ખાનામાં લખેલા શબ્દો સંબંધ વિના ગમે તેમ મૂક્યા છે, તેથી તેમાંથી અર્થ નીકળતો નથી. એ શબ્દોને બીજા ખાનામાં આપ્યા છે તેમ બોલીએ કે લખીએ તો અર્થ નીકળે છે. આ પ્રમાણે શબ્દો એક બીજા સાથે જોડાય છે સારેજ તેમાંથી અર્થ નીકળે છે. એ શબ્દો કવી રીતે જોડાય છે તે આપણે વ્યાકરણથી શીખીએ છીએ.

વધારે વિચાર કરતાં માલમ પડશે કે ઉપરના બીજા ખાનામાં આપેલા શબ્દસમુદાયમાંથી (એક બીજા સાથે જોડેલા શબ્દોમાંથી) અર્થ નીકળે છે; પણ તે અધુરો અર્થ છે, પૂરો નથી.

શબ્દસમુદાય	અર્થ કવી રીતે અધુરો છે?	અર્થ કવી રીતે પૂરો કરી શકાય?
ગામમાંથી નીકળી	શું થયું?	ગામમાંથી નીકળી છોકરો નાઠો.
છોકરાની ચોપડી	તેનું શું?	છોકરાની ચોપડી ફાટી ગઈ.
મોટો થતાં	શું થયું?	મોટો થતાં તે ડાહ્યો થયો.

ત્રીજા ખાનામાં શબ્દો ઉમેરી અર્થ ક્રમ પૂરો કરાય તે દર્શાવ્યું છે. જે શબ્દો મોટા છાપ્યા છે તેવા શબ્દોથી અર્થ પૂરો થાય છે. એ દરેક દાખલામાં એવા બીજા શબ્દો મૂકી તમે અર્થ પૂરો કરી શકશો.

જા, ખેસ, ઊઠ—એમ એક શબ્દથી પણ પૂરો અર્થ સમજાય છે.

જે શબ્દ કે શબ્દસમુદાયથી પૂરો અર્થ સમજાય છે તેને વાક્ય કહે છે.

જા, ખેસ, ઊઠ, એ શબ્દો તેમજ ૧૩મે પાને ત્રીજા ખાનામાં લખેલા શબ્દોના સમુદાયો વાક્યો છે.

હવે તમે અક્ષર, શબ્દ, શબ્દસમુદાય, અને વાક્ય, એનો અર્થ સમજ્યા હશે. અક્ષરો એકઠા થઈ અર્થ ઉપજાવે ત્યારે શબ્દો બને છે. એકથી વધારે શબ્દો સાથે હોય તો તે બધા શબ્દસમુદાય કહેવાય છે. એવા શબ્દસમુદાયમાંથી અર્થ પૂરો નીકળે કે નહીં નીકળે. પાંચમે પાને ૧લા ખાનાના શબ્દસમુદાયમાંથી અર્થ પૂરો સમજાતો નથી અને ૩જા ખાનાના શબ્દસમુદાયમાંથી સમજાય છે. જે શબ્દ કે શબ્દસમુદાયમાંથી પૂરો અર્થ નીકળે તે વાક્ય છે. પૂરો અર્થ ન નીકળે તો તે વાક્ય નથી. આ પ્રમાણે શબ્દ કે શબ્દસમુદાય વાક્ય હોય કે નહીં હોય. ‘જા,’ ‘તું જા’—એ વાક્યો છે. ‘માણસ,’ ‘ખાઈને’—એ વાક્યો નથી. ‘તું વહેલો ઊડીને, નાહી ધોઈ, ફરવા જતાં’—એ ઘણા શબ્દો છે, તોપણ વાક્ય નથી, શબ્દસમુદાય છે.

વાક્યમાંના શબ્દોને વ્યાકરણમાં પદ કહે છે. ‘ચોપડી’ એ શબ્દ છે, ‘લખો’ એ શબ્દ છે; પણ ‘ચોપડી લખો’ એમ કાઈ બોલે તો તે વાક્યમાં ‘ચોપડી’ શબ્દ પદ છે તે ‘લખો’ પણ પદ છે.

પદો કેટલી જાતનાં છે અને તે વાક્યમાં એક બીજા સાથે કેવી રીતે જોડાયલાં છે, તે આપણે વ્યાકરણ શીખવાથી જાણીએ છીએ.

પ્રશ્નો

૧. અક્ષરના કેટલા પ્રકાર છે? કયા કયા? ૨. જોડાક્ષરનું બીજું નામ શું? ‘જોડાક્ષર’ શબ્દમાં ‘અક્ષર’ નો અર્થ શો સમજવો?

૩. 'બુદ્ધિ' શબ્દમાં કયા કયા અક્ષર છે? ૪. ક્ષ અને જ્ એ કયાં કયાં વ્યંજનોના બનેલા છે? ૫. શબ્દ અને વાક્ય એ બેની વચ્ચે હુમેશાં ભેદ છે? ૬. એક શબ્દનાં વાક્ય બતાવો. ૭. પાંચ છ શબ્દો ભેગા થાય છતાં વાક્ય ન બને એવા દાખલા આપો ને તેનાં કારણ સમજાવો. ૮. 'ક ને કંઈ નહિ ક' એમ બારાખડીમાં બણવાની રીત છે તેનો અર્થ શો? ૯. સ્વર અને વ્યંજનમાં શો ફેર છે? ૧૦. સ્વરની યાદીમાં અં ને અઃ મૂકવાં કે ન મૂકવાં? ૧૧. 'ચિહ્ન' એ શબ્દમાં કયા કયા અક્ષરો છે? ૧૨. શબ્દ અને પદનો દાખલા સાથે ભેદ બતાવો.

પાઠ ૩જો

નામ અને ક્રિયાપદ

છોકરો જાય છે. ગાય ચરે છે. ઘોડો દોડે છે.

આ ત્રણ વાક્યો છે; કેમકે એમાંથી પૂરો અર્થ સમજાય છે. એમાંના દરેકમાં બે પદ છે. જે પદ મોટું છાપ્યું છે તે શું બતાવે છે તેનો વિચાર કરો. 'જાય છે' = જવાનું કામ કરે છે; 'ચરે છે' = ચરવાનું કામ કરે છે; અને 'દોડે છે' = દોડવાનું કામ કરે છે. એ ત્રણ પદો 'કંઈ કામ કરે છે' એમ બતાવે છે. કામને સંસ્કૃતમાં ક્રિયા કહે છે. આ પ્રમાણે એ ત્રણ પદો ક્રિયા બતાવે છે.

કેટલાક શબ્દો ક્રિયા બતાવે છે, પણ તેથી અર્થ પૂરો થતો નથી, પણ અધુરો રહે છે. અર્થ અધુરો રહે એટલે વાક્ય કહેવાયજ નહિ, એ તમે શીખી ગયા છો.

૧. તે છોકરો દોડતો—

૨. તેને વાંચતાં—

૩. પ્રાતઃકાળે ઊઠીને, દાતાણુ કરીને, અને નાહીને—

ઉપરના ત્રણ દાખલામાં અર્થ પૂરો થતો નથી, માટે વાક્ય બનતાં નથી. એમાં મોટાં છાપેલાં પદો ક્રિયા તો બતાવે છે; પરંતુ અર્થ અધુરો રહે છે.

‘છોકરો જાય છે,’ ‘ગાય ચરે છે,’ ‘ઘોડો દોડે છે’—એમાં ‘જાય છે,’ ‘ચરે છે,’ અને ‘દોડે છે,’ એ ક્રિયા બતાવનારાં પદ છે અને એથી અર્થ પૂરો થાય છે.

જે પદો ક્રિયા બતાવે છે અને અર્થ પૂરો કરે છે તે ક્રિયાપદ કહેવાય છે.

વિચાર કરશો તો તમને માલમ પડશે કે ક્રિયાપદ વગર કાઈ પણ વાક્ય બની શકે નહિ. વાક્ય એક શબ્દનું બન્યું હોય કે બે કે વધારે શબ્દોનું બન્યું હોય; પણ બધાંમાં ક્રિયાપદ હોવાં જ જોઈએ.

‘જા,’ ‘એસ,’ ‘જીક,’ ‘ખસ,’ ‘વાંચ,’ ‘લખ,’ એ એક પદનાં બનેલાં વાક્યો છે. એ એક પદ ક્રિયા બતાવે છે ને અર્થ પૂરો કરે છે, માટે ક્રિયાપદ છે.

‘સૂર્ય જીગે છે,’ ‘ચન્દ્ર આથમે છે,’ ‘તારા પ્રકાશે છે,’ એ બે પદનાં વાક્યો છે (‘જીગે છે,’ ‘આથમે છે,’ ને ‘પ્રકાશે છે,’ એને એક પદ ગણ્યાં છે). એમાં મોટા અક્ષરવાળાં પદો ક્રિયાપદ છે.

‘નદીમાં પુષ્કળ પાણી વહે છે,’ એ ચાર પદવાળું વાક્ય છે; એમાં ‘વહે છે’ એ ક્રિયાપદ છે.

‘ત્યાં માણસોનું મોટું ટાળું એકઠું થયલું’—આમાં ઘણાં પદો છે; પણ એ પદસમુદાયનું વાક્ય બનતું નથી; કેમકે અર્થ અધૂરો છે. ‘થયલું’ એ થવાની ક્રિયા બતાવે છે; પરંતુ અર્થ અધૂરો રહે છે, માટે એ ક્રિયાપદ નથી. અર્થ પૂરો કરવા માટે ‘હતું,’ ‘દેખાતું હતું,’ ‘ઉભું હતું,’—આવાં પદો ઉમેરવાં પડે છે. એ પદો ક્રિયા બતાવી અર્થ પૂરો કરે છે, માટે ક્રિયાપદ છે.

ક્રિયાપદ વગર વાક્ય બની શકતું નથી, માટે વાક્યમાં ક્રિયાપદ એ મુખ્ય પદ છે. બીજાં પદો ક્રિયાપદની સાથે કે ક્રિયાપદની જોડે સંબંધ રાખનારાં પદોની સાથે જોડાયેલાં છે, તે આગળ સમજાશે.

ક્રિયાપદ ક્રિયા બતાવે છે. ક્રિયા કંઈ એની મેજે થતી નથી. એના કાઈ પણ કરનાર હોવો જોઈએ. નીચેનાં વાક્યો તપાસો:—

‘છોકરો બેસે છે,’ ‘નારાયણ દાખલા ગણે છે,’ ‘શિષ્ય ગુરુની આજ્ઞા માને છે’—આ વાક્યોમાં ક્રિયાના કરનાર કાણ છે? ‘બેસે છે’ ક્રિયાપદ બેસવાની ક્રિયા બતાવે છે, એ ક્રિયાનો કરનાર કાણ છે? બેસનાર કાણ છે? છોકરો. સારે ‘છોકરો’ એ ક્રિયાનો કરનાર છે. ‘ગણે છે’ એમાં ગણવાની ક્રિયા છે. એ ક્રિયાનો કરનાર કાણ છે? ગણનાર કાણ છે? નારાયણ. સારે ‘નારાયણ’ એ ક્રિયાનો કરનાર છે. ‘માને છે’ માં માનવાની ક્રિયા છે અને તે ક્રિયાનો કરનાર ‘શિષ્ય’ છે.

ક્રિયાના કરનાર બતાવનારાં પદો કર્તા કહેવાય છે. કર્તા એટલે કરનાર.

અગાઉ કહ્યું છે કે ક્રિયા એની મેળે થાય નહિ, એનો કર્તા હોવોજ જોઈએ. ‘જા,’ ‘બેસ,’ ‘ઊઠ,’ એમાં કાણ કર્તા છે? ‘જા’ એટલે ‘તું જા,’ ‘બેસ’ એટલે ‘તું બેસ,’ ‘ઊઠ’ એટલે ‘તું ઊઠ.’ જવાની, બેસવાની, ને ઊઠવાની ક્રિયા કરવાનો તને હુકમ થયો છે; ‘તું’ એ ક્રિયાઓનો કરનાર છે; ‘તું’ એ કર્તા છે. ‘જા,’ ‘બેસ,’ ‘ઊઠ’ એમાં કર્તા બતાવનારું પદ વાપર્યું નથી, એ સમજા લેવાનું છે. એનો અર્થ ક્રિયાપદમાંજ સમાયેલો છે. ‘તું જા,’ ‘તું બેસ,’ ‘તું ઊઠ’—એમાં કર્તાનું પદ વાપર્યું છે. કર્તા ‘તું’ છે.

ક્રિયાપદ વિષે ‘કાણ’ એવો પ્રશ્ન પૂછવાથી કર્તા તરત જણાઈ આવે છે. ‘છોકરો બેસે છે.’ કાણ બેસે છે? છોકરો; માટે ‘છોકરો’ એ બેસવાની ક્રિયાનો કર્તા છે. ઊઠ. કાણ ઊઠે? તું; માટે ‘તું’ એ ઊઠવાની ક્રિયાનો કર્તા છે.

‘છોકરો ઊઠે છે’—આ વાક્યમાં બે પદ છે. ‘ઊઠે છે’ એ પદને ક્રિયાપદ કહે છે એ તમે સમજ્યા. ‘છોકરો’ એ પદને શું કહે છે? નીચેની વ્યાખ્યા પર લક્ષ આપો, એટલે તમને એનો જવાબ આવડશે.

ગંગા, સિંધુ, સરસ્વતી, તાપી, સાબરમતી, મહી, રેવા—એ શું છે? નદીનાં નામ છે.

હિમાલય, આબુ, ગિરનાર, વિન્ધ્ય—એ શું છે?

પર્વતનાં નામ છે.

ગાય, લેંસ, વાધ, વર—એ શું છે ?

પશુનાં નામ છે.

પોપટ, ચક્લી, કાગડો—એ શું છે ?

પંખીનાં નામ છે.

છોકરો, છોકરી, છોકરું—એ શું છે ?

નાની ઉમરનાં માણસનાં નામ છે.

આ સિવાય ખીન્ન નામ આવડે છે ?

હા, સાહેબ ! લાકડું, ઘઉં, ગોળ, શરીર, તળાવ, કુવો, દિવાલ, શહેર, ગામ, વગેરે.

આ જે જે પદાર્થોનાં તમે નામ આપ્યાં, તે તે પદાર્થો આંખ વડે જોઈ શકાય છે.

કાન વડે સમજાય એવું કંઈક હોય તેનાં નામ દો—

અવાજ, ખૂમ, ઘાંટો, સાદ.

નાક વડે સમજાય એવું કંઈક હોય તેનાં નામ દો—

ગન્ધ, પીમળ, વાસ, સુગન્ધ, દુર્ગન્ધ.

જીભ વડે સમજાય એવું કંઈક હોય તેનાં નામ દો—

સ્વાદ, મિઠાશ, કડવાશ, ખટાશ, તિખાશ, તુરાશ.

ચામડીથી સમજાય એવું હોય તેનાં નામ દો—

ગરમી, ઠંડક, ટાઢ, તાપ, ગરમાટો, ઉકળાટ, ધામ.

આંખ, કાન, નાક, જીભ, અને ચામડી, એ જ્ઞાન મેળવવાની ઇન્દ્રિયો છે. ત્યારે ઇન્દ્રિયોથી ઓળખાય એવાંનાં નામો તમે આપ્યાં.

હવે મનથી એટલે વિચાર કરવાથી સમજાય એવાંનાં નામ દો—

(૧) સાચાઈ, જીઠાણુ, હેશિયારી, આળસ, ઉઘોગ, ચોક્ખાઈ.

ઠીક. એ ગુણનાં નામ છે. ગુણ એટલે સારી કે ખોટી ખાસિયત.

વળી મનથી સમજાય એવાં ખીન્ન કેટલાંકનાં નામ નીચે આપ્યાં છે:—

(૨) રમત, ગમત, વાચન, લેખન, લજન, કીર્તન—એ ક્રિયાનાં

નામ છે.

હવે સમજશે કે

નામ એટલે કાઈ પણ પ્રાણી, પદાર્થ, ગુણ, કે ક્રિયાને ઓળખાવનારો શબ્દ.

‘છોકરો ભે છે’—એમાં ‘ભે છે’ એ ક્રિયાપદ છે. ‘છોકરો’ એ પદને શું કહે છે? નામ. એ કાનું નામ છે? પ્રાણીનું.

પ્રશ્નો

૧. નીચેનાં વાક્યોમાં નામ અને ક્રિયાપદ બતાવો:—

ઝાડ ભે છે. શિક્ષક દાખલા સમજાવે છે. ઝાડ પરથી ફળ પડે છે. દુકાળમાં ઢોરો મરે છે. બગલાએ ખીર ખાવા ફાંફાં માર્યાં. કૌરવો યુધિષ્ઠિરના કુટુંબ પર આક્રમો નાખતા. ધણા વહેમી લોકોમાં કંઈ કંઈ જાતના વહેમો ચાલે છે.

૨. ક્રિયા બતાવે છતાં ક્રિયાપદ ન હોય એવા બે દાખલા આપો.

૩. ક્રિયાપદ વગર વાક્ય બનતુંજ નથી એ વાત દાખલો આપી સમજાવો.

૪. પદ એટલે શું?

૫. કર્તા એટલે શું?

પાઠ ૪થો

સર્વનામ

તમે વાક્યનાં બે પદ વિષે શીખી ગયા—નામ અને ક્રિયાપદ. ક્રિયાપદ વગર વાક્ય બનેજ નહિ, એ પણ તમે શીખી ગયા. હવે નીચેનાં વાક્યો તપાસો:—

(૧) રામ કહે છે—રામ પિતાની આજ્ઞા પાળશે, રામ વનવાસ જશે, રામ બાર વરસ વનમાં રહેશે, પછી રામ અયોધ્યામાં આવશે.

(૨) રામ કહે છે—હું પિતાની આજ્ઞા પાળીશ, હું વનવાસ જઈશ, હું બાર વરસ વનમાં રહીશ, પછી હું અયોધ્યામાં આવીશ.

(૩) રામ સીતાને કહે છે—સીતા અયોધ્યામાં માની પાસે રહેશે, સીતા વનનું દુઃખ ખમી શકશે નહિ, સીતા જંગલી જનવરોથી ખીશે.

(૪) રામ સીતાને કહે છે—તું અયોધ્યામાં માની પાસે રહેજે, તું વનનું દુઃખ ખમી શકીશ નહિ, તું જંગલી જનવરોથી ખીશ.

(૫) વાલ્મીકિ કહે છે—રામે પિતાની આજ્ઞા પાળી, રામ વનવાસ ગયા, રામ બાર વરસ વનમાં રહ્યા, પછી રામ અયોધ્યામાં આવ્યા.

(૬) વાલ્મીકિ કહે છે—રામે પિતાની આજ્ઞા પાળી, તે વનવાસ ગયા, તે બાર વરસ વનમાં રહ્યા, પછી તે અયોધ્યામાં આવ્યા.

ઉપરનાં છ વાક્યોમાં ૧લા વાક્યને રજા સાથે સરખાવો. કાનને ક્યું સાંઝે લાગે છે? ૧લામાં રામ પોતાને માટે વારંવાર ‘રામ’ શબ્દ વાપરે છે, તેથી તે કાનને કઠોર લાગે છે; રજામાં ‘હું’ વાપરે છે; તેથી વાક્ય સાંઝે લાગે છે.

એજ પ્રમાણે ૩મ વાક્યને ૪થા સાથે સરખાવો. ૩મમાં રામ જેની સાથે વાત કરે છે તેને માટે તેનું નામ વાપર્યાં કરે છે; ૪થામાં ‘તું’ વાપરે છે. આથી ૪થું વાક્ય સાંઝે લાગે છે.

વળી ૫મા વાક્યને ૬ટા સાથે સરખાવશો તો માલમ પડશે કે દૂરના પદાર્થને માટે ૫મા વાક્યમાં વારંવાર તેનું તેજ નામ વાપર્યું છે, તેથી વાક્ય કઢંગું થાય છે; ૬ટામાં દૂરના પદાર્થને માટે ‘તે’ વાપર્યું છે, તેથી વાક્ય સાંઝે લાગે છે.

એકનું એક નામ વાપરવાથી વાક્ય ધણું કઠોર અને કઢંગું થાય છે, તેમ ન થાય માટે એકના એક નામને બદલે ‘હું,’ ‘તું,’ ‘તે,’ વગેરે જે શબ્દો વપરાય છે, તેને સર્વનામ કહે છે.

સર્વે બોલનારા પોતાને માટે ‘હું’ વાપરે છે, જેની જેની સાથે તેઓ વાત કરે છે તે દરેકને માટે ‘તું’ વાપરે છે, ન જેને જેને વિષે તેઓ વાત કરે છે, તે દરેકને માટે ‘તે’ વાપરે છે. ‘હું’ એ દરેક બોલનારનું નામ છે; ‘તું’ જે દરેકની સાથે તે બોલે છે તેનું નામ છે; ન ‘તે’ જે દરેકને વિષે તે વાત કરે છે તેનું નામ છે. આ કારણથી

નામને ટુકાણે વપરાયલા એવા શબ્દોને સર્વનામ (અધાનું, નામ) કહે છે. 'હું' એ પહેલા પુરુષ, 'તું' એ બીજા પુરુષ, અને 'તે' એ ત્રીજા પુરુષ કહેવાય છે. અર્થાત્, બોલનાર પોતાને માટે જે સર્વનામ વાપરે છે, તે પહેલા પુરુષનું સર્વનામ છે, જેની સાથે બોલે છે તેને માટે જે સર્વનામ વાપરે છે, તે બીજા પુરુષનું સર્વનામ છે, અને જેને વિષે બોલે છે તેને માટે જે સર્વનામ વાપરે છે, તે ત્રીજા પુરુષનું સર્વનામ છે.

એ સિવાય બીજાં કેટલાંક સર્વનામ નીચે આપ્યાં છે:—

જે સાચું બોલે છે તે ઈશ્વરને વહાલો હોય છે.

જે=જે પુરુષ. તે=તે પુરુષ. 'પુરુષ' નામને માટે વાપર્યો છે, માટે 'જે' અને 'તે' સર્વનામ છે.

કોણુ આવ્યું ?

'કોણુ' શબ્દ 'આવનાર માણસ'ને માટે વાપર્યો છે, માટે સર્વનામ છે.

'શું' કહો છો ?

'શું' એ શબ્દ 'કહેવાની વાત'ને માટે વપરાયો છે, માટે સર્વનામ છે.

એ મારે કામનું નથી.

'એ' શબ્દ 'પુસ્તક' જેવી ચીજને માટે વપરાયો છે, માટે સર્વનામ છે.

સર્વ સ્વાર્થ જુએ છે.

સર્વ=મધાં માણસ. 'સર્વ' શબ્દ 'માણસ'ને માટે વપરાયો છે, માટે સર્વનામ છે.

હું પોતે લાં ગયો ન હતો.

હું-પહેલા પુરુષનું સર્વનામ. 'બોલનાર'ને માટે 'પોતે' વાપર્યું છે, માટે સર્વનામ છે.

પોતે કંઈ કરતો નથી, પણ બીજા પાસે કામ કરાવે છે.

પોતે=તે માણસ. બીજા=જુદા માણસ. કંઈ=કરવાનું કામ.

હું આવ્યો લારે પોતે ઘરમાં ન હતા.

પોતે-તમે. માનાર્યે વપરાયું છે.

પાઠ પમેા

સકર્મક અને અકર્મક ક્રિયાપદ

‘ફળ પડે છે,’ ‘છોડ બગે છે,’ ‘સૂર્ય આથમે છે’—આ વાક્યોમાં એ પદ છે. પહેલું પદ નામ છે અને બીજું ક્રિયાપદ છે. પહેલાં પદ—ફળ, છોડ, સૂર્ય—પદાર્થનાં નામ છે, માટે એ નામ કહેવાય છે અને બીજાં પદ—પડે છે, બગે છે, આથમે છે—પડવાની, બગવાની, અને આથમવાની ક્રિયા બતાવે છે, માટે ક્રિયાપદ કહેવાય છે. આ બધું તમે શીખી ગયા છો. ‘તે છોકરો ડાહ્યો છે,’ ‘ગાયને ગળે ધાબળી હોય છે,’ ‘પંખીને પાંખ હોય છે’—આમાં ‘છ’ ને ‘હોય છે’ એ હોવાની સ્થિતિ, અમુક હાલત બતાવે છે. સ્થિતિ પણ એક જાતની ક્રિયા છે; માટે ‘છ’ અને ‘હોય છે’ એ ક્રિયાપદ છે.

‘ફળ પડે છે’ ને ‘છોકરો ભાંગે છે,’ એમાં ક્રિયાપદો તપાસો. પહેલું વાક્ય સંપૂર્ણ છે; એમાંથી ક્રિયાનો પૂરેપૂરો અર્થ સમજાય છે. ક્રિયા વિષે વધારે જાણવાની ઇચ્છા રહેતી નથી. બીજું અધુરું છે; એમાંથી પૂરો અર્થ સમજાતો નથી. ‘છોકરો ભાંગે છે’ એટલું બાકીએ તો સંતોષ થશે? નહિ જ થાય; કારણ કે તમને ‘શું ભાંગે છે?’ એવું જાણવાની ઇચ્છા રહેશે. ‘છોકરો કાચ ભાંગે છે’ એમ કહેવાથી ભાંગવાની ક્રિયાનો અર્થ પૂરો સમજાય છે.

આ પ્રમાણે ‘છોકરો કાચ ભાંગે છે,’ એમાં ‘કાચ’ શબ્દ ક્રિયાનો અર્થ પૂરો સમજાવે છે. એ શબ્દ ન વાપરીએ તો ક્રિયા વિષે કંઈક જાણવાની ઇચ્છા રહે છે. ભાંગવાની ક્રિયા શેને લાગુ પડે છે? કાચને. શું ભાંગે છે? કાચ. ભાંગવાની ક્રિયાથી જે ફળ નીપજે છે એટલે ભંગાણુ થાય છે, તે શેમાં રહેલું છે? કાચમાં. ભંગાણુ શેનું થાય છે? કાચનું. ભાંગવાની ક્રિયા શેને લાગુ પડે છે? કાચને. આ કારણથી ‘કાચ’ એ કર્મ કહેવાય છે.

ક્રિયાનો અધુરો અર્થ પૂરો સમજાવવા જે પદ વાપરવાની જરૂર પડે છે અને જેને ક્રિયાનું ફળ લાગુ પડે છે, તે કર્મ કહેવાય છે.

ક્રિયાપદને વિષે 'કાલુ' સવાલ પૂછવાથી જેમ ક્રિયાનો કર્તા માલમ પડે છે, તેમ 'શું' સવાલ પૂછવાથી કર્મ માલમ પડે છે. 'શિષ્ય પાઠ શીખે છે,' 'નારણ દાખલા ગણે છે,' 'હું ધડિયાળના ટકોરા સાંભળું છું,' 'છોકરો કલમ ધડે છે,' 'પરમેશ્વર બધું જુએ છે,' એમાં બધાં ક્રિયાપદોને કર્મ છે.

'શિષ્ય પાઠ શીખે છે'—એમાં 'શીખે છે' ક્રિયાપદ છે; એ શીખવાની ક્રિયા બતાવે છે. એ ક્રિયાનો કરનાર 'શિષ્ય' છે અને કર્મ—જેને ક્રિયાનું ફળ લાગુ પડે છે અને જેના વગર ક્રિયાનો અર્થ અધુરો રહે છે તે—'પાઠ' છે. 'શીખે છે' ક્રિયાપદને વિષે 'કાલુ' સવાલ પૂછવાથી 'શિષ્ય' જવાબ આવે છે, તે કર્તા છે અને 'શું' સવાલ પૂછવાથી 'પાઠ' જવાબ આવે છે, તે કર્મ છે. કાલુ શીખે છે? શિષ્ય. શું શીખે છે? પાઠ.

આજ પ્રમાણે ઉપલાં બીજાં વાક્યોમાં કર્તાને કર્મ શોધી કાઢવાં.

'ફળ પડે છે,' એમાં 'પડે છે' એ પડવાની ક્રિયાનો પૂરો અર્થ સમજાવે છે. એમાં કર્મ નથી. 'હું આતું છું,' 'તે જાય છે,' 'તું બેસે છે,' 'તે જાધે છે,' 'તે જાગે છે,' 'તે જાઠે છે'—આવાં વાક્યોમાં ક્રિયાપદોથી ક્રિયાનો અર્થ પૂરેપૂરો સમજાય છે. અર્થ પૂરો કરવાને કાર્ધ શબ્દો વાપરવાની જરૂર નથી. એ ક્રિયાપદોને કર્મ નથી. એ અકર્મક ક્રિયાપદ છે. 'હું કંઈ છું,' 'રાત્ર આપે છે,' 'છોકરો કાપે છે,' 'તે વેચે છે,' 'હું ખરીદું છું,' 'તું મેળવે છે'—આવાં વાક્યોમાં ક્રિયાનો પૂરો અર્થ સમજાતો નથી. એ અર્થ પૂરો સમજાવવા માટે અમુક શબ્દો ઉમેરવા પડે છે. જેમકે, 'હું કામ કંઈ છું,' 'રાત્ર દાન આપે છે,' 'છોકરો શેરડી કાપે છે,' 'તે અનાજ વેચે છે,' 'હું ચોપડી ખરીદું છું,' 'તું જય મેળવે છે.' આ વાક્યોમાં ક્રિયાપદોને કર્મ છે, માટે ક્રિયાપદો સકર્મક છે.

જે ક્રિયાપદને કર્મ હોય તે સકર્મક (સ=સાથે) અને કર્મ ન હોય તે અકર્મક (અ=નહિ) ક્રિયાપદ કહેવાય છે.

'ફળ પડે છે,' એમાં 'પડે છે' એ અકર્મક ક્રિયાપદ છે. એવાં

ક્રિયાપદોને વિષે 'કાણુ' ને 'શું' સવાલ પૂછવાથી એકજ જવાબ આવશે. કાણુ પડે છે? ફળ. શું પડે છે? ફળ. આ બંને જવાબ એકજ છે. ક્રિયાનો જે કરનાર છે તેનેજ ક્રિયાનું ફળ લાગુ પડે છે.

'છોકરો કાચ ભાંગે છે,' એમાં ભાંગવાની ક્રિયાનો અર્થ પૂરો દર્શાવવા 'કાચ' જેવો કાઈ શબ્દ વાપરવાની જરૂર પડે છે. 'કાચ' એ કર્મ છે; ક્રિયાપદ સકર્મક છે. કાણુ ભાંગે છે? ભાંગનાર કાણુ છે? ક્રિયાનો કર્તા કાણુ છે? આ બધા સવાલો એકજ છે. એનો ઉત્તર 'છોકરો' છે. શું ભાંગે છે—ભાંગવાની ક્રિયાનું ફળ શેમાં રહેલું છે? ભાંગવાની ક્રિયા શેને લાગુ પડે છે? એ ક્રિયાનો અર્થ એની પછી કયો શબ્દ વાપરવાથી પૂરો સમજાય છે? કર્મ શું છે? આ બધા સવાલો એકજ છે. એનો ઉત્તર 'કાચ' છે.

ઉપરના વિવેચન પરથી નીચેની હકીકત સમજાઈ હશે:—

૧. અકર્મક ક્રિયાપદમાં ક્રિયાનો અર્થ પૂરો હોય છે, તેથી તે ક્રિયાને વિષે વધારે જાણવાની ઇચ્છા રહેતી નથી. સકર્મક ક્રિયાપદમાં ક્રિયાનો અર્થ અધુરો હોય છે, તેથી તે ક્રિયા વિષે વધારે જાણવાની ઇચ્છા રહે છે.

૨. ક્રિયાનો અર્થ પૂરો સમજાવવા જે પદ વાપરવાની જરૂર પડે છે તે કર્મ.

૩. ક્રિયાપદને વિષે કાણુ અને શું એમ સવાલો પૂછવાથી તે અકર્મક છે કે સકર્મક છે તે જણાઈ જાય છે. એ જે સવાલોનો જવાબ એક આવે તો ક્રિયાપદ અકર્મક છે અને જુદા આવે તો સકર્મક છે.

૪. કાણુ એમ સવાલ ક્રિયાના કરનારને લાગુ પડે છે અને શું એમ સવાલ, ક્રિયા કરવાથી નીપજેલા ફળને એટલે પરિણામને લાગુ પડે છે.

૫. ભાંગવાની ક્રિયાથી ભંગાણુ થાય છે, લખવાની ક્રિયાથી લખાણુ થાય છે, કરવાની ક્રિયાથી કંઈક કરાય છે, વાંચવાની ક્રિયાથી કંઈક વંચાય છે, ખેંસવાની ક્રિયાથી ખેંસવાનું થાય છે, ઊંધવાની ક્રિયાથી ઊંધવાનું

થાય છે. લંગાણુ, લખાણુ, કરાવાનું, વંચાવાનું, બેસવાનું, ઉઠવાનું—એ બધાં ક્રિયાનાં ફળ સમજવાં. એ જેને લાગુ પડે છે તે કર્મ.

૬. અકર્મક ક્રિયાપદમાં ક્રિયાના કરનારનેજ ક્રિયાનું ફળ લાગુ પડે છે. આથી કંઈ કર્તા કર્મ કહેવાતો નથી એ લક્ષમાં રાખવું.

૭. કેટલીક વખત કર્તા ક્રિયાનું ફળ પોતાને લાગુ પાડી ખુદ્દા શબ્દમાં દર્શાવે છે. આવે ઠેકાણે ક્રિયાપદ સકર્મક છે; જેમકે, ‘તેણે આત્માને નિ-લો-વહાયો-છેતર્યો-હણ્યો-વખાણ્યો, વગેરે.’ ‘આત્માને’ એ કર્મ છે.

‘ઇશ્વર છે,’ એમાં ‘છે’ એટલે ‘હયાત છે.’ ઇશ્વર નથી, એમ નહિ, પણ છે, હયાત છે, એવો અર્થ છે. તેથી ‘છે’ એ પૂરી ક્રિયા બતાવે છે. ક્રિયાનો અર્થ પૂરો છે, અધુરો નથી કે તે પૂરો કરવા કાંઈ શબ્દ વાપરવાની જરૂર પડે. ક્રિયાપદ અકર્મક છે; કેમકે ક્રિયાનું ફળ, હયાતી, કર્તાનેજ લાગુ પડે છે.

‘મુંબઈ છે’ એટલું કહેવાથી અર્થ પૂરો સમજાતો નથી. મુંબઈ શું છે? મુંબઈ કેવું છે? મુંબઈ ક્યાં છે?—એવું જાણવાની ઇચ્છા રહે છેજ. ‘અંદર’ કે ‘ઇલાકાતી રાજધાની,’ ‘રમણીય,’ ‘હિંદુસ્તાનને પશ્ચિમ કિનારે,’ એવું કંઈ વાપરવાની જરૂર પડે છે. આ કારણથી ‘છે’ એ ક્રિયાપદ અપૂર્ણ ક્રિયા બતાવે છે. એ ક્રિયાનો અર્થ પૂરો કરનાર શબ્દ વાપરવાની જરૂર પડે છે. ‘અંદર,’ ‘ઇલાકાતી રાજધાની,’ ‘રમણીય,’ ‘હિંદુસ્તાનને પશ્ચિમ કિનારે’—આવા શબ્દો ક્રિયાનો અર્થ પૂરો કરે છે, માટે એ ક્રિયાપૂરક કહેવાય છે; પરંતુ એ કર્મ નથી. એ કંઈ ક્રિયાનું ફળ—ક્રિયાથી નીપજેલું પરિણામ બતાવતા નથી, ક્રિયાનું ફળ, હયાતી, કર્તાને—‘મુંબઈ’નેજ લાગુ પડે છે, માટે ક્રિયાપદ અકર્મક છે.

કેટલાંક સકર્મક ક્રિયાપદ અકર્મક તરીકે પણ વપરાય છે. ‘છોકરો વાંચે છે,’ આમાં ‘વાંચે છે’ એ એવું ક્રિયાપદ છે. છોકરો શું કામ કરે છે? વાંચે છે. શું વાંચે છે, એ કહેવાની કે જાણવાની ઇચ્છા ન હોય

તો અર્થ પૂરો છે ને ક્રિયાપદ અકર્મક છે. એજ પ્રમાણે 'છોકરો લખે છે,' એમાં 'લખે છે' એ અકર્મક ક્રિયાપદ છે.

'શિક્ષક શિષ્યને દાખલો શિખવે છે'—આમાં 'શિખવે છે' એ ક્રિયાપદ છે. એનો અર્થ પૂરો સમજાવવા 'દાખલો' વાપર્યો છે, માટે 'દાખલો' એ કર્મ છે. પરંતુ 'શિક્ષક દાખલો શિખવે છે' એટલું કહેવાથી અર્થ પૂરો સમજાતો નથી. કોને શિખવે છે, એ જાણવાની ઇચ્છા રહે છે. એ ઇચ્છા 'શિષ્યને' એ શબ્દથી પૂરી પડે છે; માટે 'શિષ્યને' એ પણ કર્મ છે. 'શું શિખવે છે?' દાખલો. કોને શિખવે છે? શિષ્યને. શિખવવાની ક્રિયા બેને વિષે થાય છે, બેને લાગુ પડે છે, એક 'દાખલા'ને અને બીજી 'શિષ્ય'ને; માટે એ બે કર્મ છે. શું શિખવે છે, એ જાણવાની ઇચ્છા મુખ્ય છે ને કોને શિખવે છે, એ જાણવાની ઇચ્છા એથી ઉતરતી છે. ક્યારે શિખવે છે, ક્યાં શિખવે છે, કેવી રીતે શિખવે છે, એ જાણવાની ઇચ્છા એવી અગત્યની નથી; માટે એ બતાવનારા શબ્દો વગર ક્રિયાનો અર્થ અધૂરો રહેલો કહેવાતો નથી. આ પ્રમાણે 'શિખવે છે' એ ક્રિયાપદને બે કર્મ છે. 'શિક્ષક શિષ્યને પ્રશ્ન પૂછે છે,' 'હું તમને વાર્તા કહું છું,' 'તે મને ટુંકા માર્ગ બતાવે છે,' આવાં વાક્યોમાં ક્રિયાપદોને બે કર્મ છે.

ક્રિયાપૂરક અને કર્મ—ક્રિયાપૂરક અને કર્મ વચ્ચેના ભેદ ઉપર દર્શાવ્યો છે. નીચેના દાખલાઓ પરથી તે વધારે ખુલ્લો થશે:—

ક્રિયાપૂરક

ક્રિયાપૂરક=કર્મ

૧. સુરત તાપીને કિનારે છે.

૧. હું પુસ્તક વાંચું છું.

૨. સામે કિનારેથી શહેર ઘાણું

૨. તે દાખલા ગણે છે.

સુંદર દેખાય છે.

૩. તે છોકરો હાલો થયો છે.

૩. તમે કામ કરો છો.

'છે,' 'હોય છે,' 'દેખાય છે,' 'જણાય છે,' 'નીવડે છે,' એવાં

કેટલાંક અકર્મક ક્રિયાપદો અપૂર્ણ ક્રિયા બતાવે છે; તેની પછી કેટલાક શબ્દો આવે છે ત્યારેજ તે ક્રિયા પૂરી થાય છે. ‘સુરત છે’ એટલું કહેવાથી ક્રિયા પૂરી થતી નથી. કેવું છે? ક્યાં છે? એવું કંઈ બતાવનારા શબ્દોની જરૂર છે. સુરત રમણીય છે, કે તાપીને કિનારે છે, કે ધણું મોટું છે, કે સુધડ વસ્તીવાળું છે, એવા શબ્દો મૂકવા પડે છે. એ ક્રિયાપૂરક છે-ક્રિયાનો અર્થ પૂરો કરે છે. ક્રિયાના કરનારનેજ ક્રિયાનું ફળ લાગુ પડે છે, માટે એવાં ક્રિયાપદો અકર્મક છે. પાછલે પાને ખીજ ખાનાનાં વાક્યોમાં ‘પુસ્તક,’ ‘દાખલા,’ અને ‘કામ,’ એ કર્મ છે; કેમકે એ શબ્દો વિના ક્રિયાનો અર્થ પૂરો સમજતો નથી અને ક્રિયાનું ફળ એમાં રહેલું છે. એ શબ્દો ક્રિયાનો અર્થ પૂરો સમજાવે છે, માટે ક્રિયાપૂરક પણ છે. અહીં ક્રિયાપૂરક અને કર્મ એ એકજ છે.

પ્રશ્નો

૧. સકર્મક ક્રિયાપદો દાખલો આપો. ૨. કર્મ એટલે શું?
૩. જે કર્મ હોય એવાં વાક્ય બનાવો. ૪. ક્રિયાપૂરક અને કર્મ વચ્ચેનો ફેર સમજાવો. ૫. કેવા શબ્દો વગર ક્રિયાનો અર્થ અધુરો રહેલો કહેવાય છે અને કેવા શબ્દો વગર ક્રિયાનો અર્થ અધુરો રહેલો કહેવાતો નથી, તે દાખલાથી સમજાવો.

પાઠ દ્વયો

વિશેષણ અને ક્રિયાવિશેષણ

તમે ત્રણ જાતનાં પદ વિષે શીખી ગયા-નામ, સર્વનામ, અને ક્રિયાપદ. હવે એક ખીજી જાતનાં પદ વિષે શિખવું છું.

- | | |
|----------------------------------|--|
| ૧. ઘોડો દોડે છે. | ૧. લાલ ઘોડો દોડે છે. |
| ૨. ગાય ઘાસ ચરે છે. | ૨. ઘોળી ગાય ઘાસ ચરે છે. |
| ૩. છોકરાં માબાપની આજ્ઞા માને છે. | ૩. ડાહ્યાં છોકરાં માબાપની આજ્ઞા માને છે. |

‘ઘોડો દોડે છે,’ એ વાક્યમાં ‘ઘોડો’ નામ અને ‘દોડે છે’ ક્રિયા-પદ છે. કયો કે કેવો ઘોડો એ કહ્યું નથી. ‘લાલ ઘોડો દોડે છે,’ એમાં ‘લાલ’ પદથી કેવો ઘોડો દોડે છે તે સમજાય છે. એજ પ્રમાણે બીજા વાક્યમાં ‘ઘોળી’ પદ ક્લી ગાય છે તે બતાવે છે, અર્થાત્, ગાયને ઓળખાવે છે; અને ત્રીજા વાક્યમાં ‘ડાહ્યાં’ પદ છોકરાં કેવાં છે-છોકરાંમાં કેવો ગુણ છે, તે બતાવે છે.

‘લાલ,’ ‘ઘોળી,’ અને ‘ડાહ્યાં,’ એ પદો નામના અર્થમાં વધારેા કરે છે. ‘ઘોડો’ કહેવાથી આપણે જે સમજીએ છીએ તેના કરતાં ‘લાલ ઘોડો’ કહેવાથી ઘોડાનો રંગ લાલ છે એટલું ઘોડાનેજ માટે વધારે સમજીએ છીએ. ‘ઘોળી ગાય’ એમાં ‘ઘોળી’ પદ મૂકવાથી ગાયના અર્થ કરતાં તેમાં ઘોળાશનો ગુણ છે એટલું ગાયનેજ માટે વિશેષ સમજીએ છીએ. એજ પ્રમાણે ‘ડાહ્યાં છોકરાં’ એમાં ‘ડાહ્યાં’ પદ મૂકવાથી છોકરાંમાં હાપણનો ગુણ છે એટલું છોકરાંનેજ માટે વધારે જાણીએ છીએ.

નામની પહેલાં આવાં પદો મૂકવાથી નામના અર્થમાં વધારેા થાય છે. તે નામના નામ તરીકેના અર્થમાં કંઈ વિશેષ બતાવે છે, માટે વિશેષણ કહેવાય છે. વિશેષ એટલે વધારેા.

આ પ્રમાણે, વિશેષણ નામના અર્થમાં વધારેા કરે છે અને નામથી સમજાતા પદાર્થમાં અમુક ગુણ બતાવે છે.

‘દસ છોકરા હાજર છે,’ ‘દાદરને વીસ પગથીઆં છે,’ ‘પહેલો વિદ્યાર્થી હાજર નથી, તેથી બીજો તેનું કામ કરશે’—આ વાક્યોમાં ‘દસ,’ ‘વીસ,’ ‘પહેલો,’ ને ‘બીજો,’ એ પદો નામના અર્થમાં વધારેા કરે છે, માટે વિશેષણ છે. પરંતુ એ વિશેષણોથી ‘કેવા છોકરા,’ ‘કેવાં પગથીઆં,’ વગેરે ગુણ સમજાતા નથી, પણ ‘કેટલા છોકરા,’ ‘કેટલાં પગથીઆં,’ ‘કેટલામો વિદ્યાર્થી,’ વગેરે ગણતરી સમજાય છે. એ વિશેષણ ગુણ બતાવતાં નથી, પણ સંખ્યા બતાવે છે.

૧. આ વર્ગમાં છોકરા ઘણા છે.
૨. પેલા ઝોરડામાં બારી થોડી છે.
૩. દિશાઓ ચાર છે અને તેની વચ્ચેના ખુણાઓ પણ ચાર છે.
૪. તે રાજા જખરો અને અક્કલબાજ હતા.

ઉપલાં વાક્યોમાં વિશેષણો નામની પછી આવ્યાં છે. તેથી ‘લાલ ઘોડો દોડે છે’ વગેરે ઉપલાં વાક્યોમાંનાં વિશેષણોથી જુદાં પડે છે. તેમાં વિશેષણ નામની પહેલાં છે અને આ વાક્યોમાં પછી છે. બંનેમાં નામના અર્થમાં તે વધારો કરે છે અને તેને વધારે ચોક્કસ કરે છે. આ પ્રમાણે વિશેષણો નામની પહેલાં કે પછી આવી નામના અર્થમાં વધારો બતાવે છે. એ વધારો સંખ્યા કે ગુણના અર્થથી થાય છે.

તે છોકરો, આ માણસ, કયો પુરુષ, કઈ સ્ત્રી, શો જવાબ, બધાં માણસ, જે પુસ્તક—આ બધા દાખલામાં તે, આ, કયો, કઈ, શો, બધાં, અને જે પદો મૂળ સર્વનામ છે, તે વિશેષણ તરીકે વપરાયાં છે.

‘જે પુરુષ કાલે મળ્યો હતો તે આ નથી’—આમાં ‘તે’ ને ‘આ’ સર્વનામ છે અને ‘જે’ સર્વનામ છે તે વિશેષણ તરીકે વપરાયું છે; કેમકે ‘પુરુષ’ એ નામના અર્થને વધારે ચોક્કસ કરે છે.

આ બાળક ઘણું ચાલાક છે.

પેલું બાળક તેનાથી ઓછું ચાલાક છે.

હિમાલય ખડો મોટો પર્વત છે.

ઉપલાં વાક્યોમાં ‘ઘણું,’ ‘ઓછું,’ ‘ખડો,’ એ પદો ‘ચાલાક’ અને ‘મોટો’ એ વિશેષણોનો ગુણ બતાવે છે. ‘કેવું ચાલાક,’ ‘કેટલો મોટો,’ એવો અર્થ એમાંથી નીકળે છે. આ ઉપરથી સમજાશે કે વિશેષણ જેમ નામના અર્થમાં વધારો કરે છે, તેમ તે બીજા વિશેષણના અર્થમાં પણ વધારો કરે છે. નામને વિશેષણ હોય છે, તેમ વિશેષણને પણ વિશેષણ હોય છે.

- | | |
|-----------------------|----------------------------|
| ૧. છોકરો વાંચે છે. | ૧. છોકરો જલદી વાંચે છે. |
| ૨. ઘોડો ચાલે છે. | ૨. ઘોડો ધીમે ચાલે છે. |
| ૩. શરીર ધૂંજે છે. | ૩. શરીર થરથર ધૂંજે છે. |
| ૪. તે મુંઝઈ જાય છે. | ૪. તે આજે મુંઝઈ જાય છે. |
| ૫. તે વાંચતાં અટક્યો. | ૫. તે વાંચતાં અધવચ અટક્યો. |

ઉપલાં વાક્યો વિચારો. છોકરો કેવી રીતે વાંચે છે? જલદી. ઘોડો કેવો ચાલે છે? ધીમે. શરીર કેવી રીતે ધૂંજે છે? થરથર. તે ક્યારે મુંઝઈ જાય છે? આજે. તે વાંચતાં ક્યાં અટક્યો? અધવચ. ‘જલદી’ એ ‘વાંચે છે’ ક્રિયાપદના અર્થમાં વધારો કરે છે; એજ પ્રમાણે ‘ધીમે,’ ‘ચાલે છે’ ના અર્થમાં વધારો કરે છે; ‘થરથર,’ ‘ધૂંજે છે’ ના અર્થમાં, ‘આજે,’ ‘જાય છે’ ના અર્થમાં, અને ‘અધવચ,’ ‘અટક્યો’ ના અર્થમાં વધારો કરે છે. એ શબ્દો ક્રિયાના અર્થમાં વધારો કરી ક્રિયા કેવી રીતે, ક્યારે, કે ક્યાં થાય છે, તે બતાવે છે. એ નામનાં વિશેષણ નથી, પણ ક્રિયાનાં વિશેષણ છે, માટે ક્રિયા-વિશેષણ કહેવાય છે.

ક્રિયાવિશેષણ ક્રિયાના અર્થમાં વધારો કરી ક્રિયા ક્યારે, ક્યાં, કે કેવે પ્રકારે થાય છે તે બતાવે છે. તેમજ ક્રિયા થાય છે કે નથી થતી, તેના થવામાં સંશય છે કે નિશ્ચય છે તે પણ બતાવે છે.

રામલાલ આવ્યો છે ખરો (ક્રિયાનો હકાર બતાવે છે).

રામલાલ ન આવ્યો (ક્રિયાનો નકાર બતાવે છે).

રામલાલ કદાચ આવશે (સંશય).

રામલાલ નહિજ આવે (‘નહિ’ નકાર બતાવે છે, અને ‘જ’ નિશ્ચય બતાવે છે).

આ પ્રમાણે વિશેષણ નામનો, ખીજા વિશેષણનો, કે ક્રિયાપદનો ગુણ બતાવી તેના અર્થમાં વધારો કરે છે.

પ્રશ્નો

૧. નીચેનાં વાક્યોમાં, નામ, સર્વનામ, વિશેષણ, અને ક્રિયાપદ
બતાવો:--

અમે સુખ પામીએ છીએ.

હું તમારો બહુ પાડ માનું છું.

રામજી મને ભરતજેવા વહાલા છે અને તે કાલે ગાદી પર બેસશે,
માટે મને આનન્દ થાય છે.

૨. સર્વનામ કઈ બે રીતે વપરાય છે? દાખલા આપો.

૩. વિશેષણ કાનો કાનો ગુણ બતાવે છે?

૪. બીજાં વિશેષણ અને ક્રિયાવિશેષણમાં શો ફેર છે?

૫. ક્રિયાવિશેષણ શું શું બતાવે છે? દાખલા આપો.

પાઠ ૭મો

અવ્યય

તમને નામ, સર્વનામ, વિશેષણ, અને ક્રિયાપદ, એ ચાર જાતનાં
પદ ઓળખતાં આવડ્યાં. હવે બાકી રહેલા એક બીજા પદ વિષે
શિખવું છું.

૧. છોકરો ધીમો ચાલે છે.

૧. છોકરો જલદી ચાલે છે.

૨. છોકરી ધીમી ચાલે છે.

૨. છોકરી જલદી ચાલે છે.

૩. છોકરું ધીમું ચાલે છે.

૩. છોકરું જલદી ચાલે છે.

તમે શીખી ગયા છો કે ઉપલાં વાક્યોમાં ‘ધીમો,’ ‘ધીમી,’ ‘ધીમું,’
ને ‘જલદી,’ એ ક્રિયાવિશેષણ છે અને ક્રિયા કેવી રીતે થાય છે તે
બતાવે છે.

બંને ખાનાનાં વાક્યો તપાસશો તો તેમાં શો ફેર છે તે સમજાશે.
પહેલા ખાનામાં ‘ધીમો’ ‘ધીમી’ ‘ધીમું’ એમ રૂપમાં ફેરફાર થાય છે;
બીજા ખાનામાં ‘જલદી’ના રૂપમાં ફેરફાર થતો નથી.

ખીજા ઘણા શબ્દો એવા છે કે તેનાં રૂપમાં ફેરફાર થતો નથી. નીચેનાં વાક્યો તપાસો:-

૧. મગન અને નારણ ફરવા ગયા હતા.

૨. જો વડીલની આજ્ઞા માનશો તો સુખી થશો.

૩. અરેરે! તેને માટે મેં ઘણું કર્યું; પણ તેને કંઈ અસર નજ થઈ.

ઉપલાં વાક્યોમાં જે જે શબ્દો મોટા છાપ્યા છે તેનાં રૂપમાં કંઈ પણ ફેરફાર થતો નથી. મગને આવવાની ના કહી; મગનનો સ્વભાવ આનંદી હતો; મગનમાં હોશિયારી ઘણી હતી—આમ ‘મગન’—ના રૂપમાં ફેરફાર થાય છે. આવો ફેરફાર ઉપરનાં વાક્યોમાં મોટા છાપેલા કોઈ પણ પદમાં થતો નથી. ‘અને,’ ‘જો,’ ‘તો,’ વગેરે એજ રૂપમાં રહે છે. એવાં પદોને અવ્યય કહે છે. ‘અવ્યય’ શબ્દ ‘અ’ એટલે નહિ અને ‘વ્યય’ એટલે ફેરફાર, એવા બે શબ્દોનો બનેલો છે. જેના રૂપમાં કંઈ પણ ફેરફાર થતો નથી તે અવ્યય છે.

વિશેષણ અને અવ્યય—જેમ અવ્યયના રૂપમાં ફેરફાર થતો નથી, તેમ કેટલાંક વિશેષણનાં રૂપમાં પણ ફેરફાર થતો નથી.

૧. આવો હોશિયાર છોકરો મેં જોયો નથી.

૨. આ ઘણી હોશિયાર છોકરી છે.

૩. આ છોકરું કેવું હોશિયાર છે !

ઉપલા દાખલાઓમાં ‘હોશિયાર’ એ વિશેષણ છે. એ ૧લા વાક્યમાં ‘છોકરો’ પદનો, ૨જામાં ‘છોકરી’નો, અને ૩જામાં ‘છોકરું’નો ગુણ બતાવે છે અને તેના અર્થમાં વધારો કરે છે. ‘હોશિયાર’ને બદલે ‘ડાહ્યો’ પદ વાપરીએ તો તેના રૂપમાં ફેરફાર થશે—‘ડાહ્યો છોકરો,’ ‘ડાહી છોકરી,’ ‘ડાહું છોકરું.’ ‘હોશિયાર’માં એવો ફેરફાર થતો નથી. ‘ચપળ,’ ‘ચતુર,’ ‘કાબેલ,’ ‘ખરાબ,’ ‘નિર્દય,’ ‘દયાળુ,’ ‘કામળ,’ વગેરે એવાં વિશેષણો છે. સારે એવાં વિશેષણ અને અવ્યયમાં શો ફેર છે ? વાક્યમાં બંને પદોનો સંબંધ દેવો છે તે જોવાથી એ તરત સમજાશે. એવાં વિશેષણ

નામના અર્થમાં વધારો કરે છે. જે પદો નામના અર્થમાં વધારો કરતાં નથી અને જેનાં રૂપમાં ફેરફાર થતો નથી તે અવ્યય છે.

તે ખૂબ હસે છે.

આ છોકરો જલદી ચાલે છે.

તે ઠીક વાંચે છે.

તમે ક્યારે આવ્યા ?

તું ક્યાં જાય છે ?

તે ત્યાં નથી.

ઉપલાં વાક્યોમાં મોટાં છાપેલાં પદો અવ્યય છે અને તે ક્રિયાનાં વિશેષણ છે, ક્રિયા કેવી રીતે, ક્યાં, ક્યારે થાય છે, તે બતાવે છે. આ એક પ્રકારનાં અવ્યયો છે. આ પરથી જણાશે કે ક્રિયાવિશેષણ અવ્યય હોય છે, પણ નામવિશેષણ અવ્યય હોતાં નથી.

ગુરુ અને શિષ્ય શૈકાયલા છે.

ઓસડ કડતું પણ ફાયદાકારક છે.

ઉપરનાં વાક્યો પરથી જણાશે કે કેટલાંક અવ્યયો જે પદો વચ્ચે આવે છે.

તેણે કહ્યું કે હું તમને મદદ કરીશ.

મેં તેને સમજાવ્યો, પણ તેણે મમત છાજી નહિ.

હાલ ટાઢ બહુ પડે છે; માટે ગરમ કપડાં પહેરવાં જોઈએ.

ઉપલાં વાક્યો પરથી સમજાશે કે કેટલાંક અવ્યયો જે વાક્યો વચ્ચે સંબંધ બતાવે છે.

મારે માટે તમને બહુ મહેનત પડી.

ધરની આગળ એક સુંદર બાગ છે.

દિવાલની પાછળ એક તળાવ છે.

વાંચન પછી દાખલાનો વિષય છે.

ધણા દહાડા સુધી (કે લગણુ) તે માંદો રહ્યો.

તેના મન પર અસર થઈ.

ઉપલાં વાક્યો તપાસવાથી સમજશે કે કેટલાંક અવ્યયો નામ કે સર્વનામની સાથે જોડાયલાં હોય છે.

અરેરે! તે કેવો દુઃખી છે!

અહો! આ કેવું સુંદર મકાન છે!

હાસ! હવે મને ટાઢેક વળી.

ઉપલાં વાક્યો જોશે તો જણાશે કે કેટલાંક અવ્યયો અસન્ત ખુશી, કે દિલગીરી, કે ખીજ લાગણીને લીધે મોંમાંથી એકદમ નીકળી આવે છે.

પાઠ ૮મો

કૃદન્ત

કેટલાંક પદો ક્રિયા બતાવે છે, પરંતુ ક્રિયાનો અર્થ અધુરો રહેવાથી તેનું વાક્ય બની શકતું નથી, એ તમે શીખી ગયા છો. એવાં પદો ક્રિયા બતાવે છે, છતાં ક્રિયાપદ નથી; કેમકે તેટલાંથી કહેવાનો પૂરો અર્થ સમજતો નથી.

૧. તે ફરતાં ફરતાં—

૧. તે ફરતાં ફરતાં દૂર નીકળી ગયો.

૨. છોકરું દોડતું દોડતું—

૨. છોકરું દોડતું દોડતું પડી ગયું.

૩. નાહીને, લુગડાં પહેરીને—

૩. નાહીને, લુગડાં પહેરીને, તે બહાર ગયો.

૪. ગયો વખત—

૪. ગયો વખત પાછો આવતો નથી.

‘ફરતાં ફરતાં,’ ‘દોડતું દોડતું,’ ‘નાહીને,’ ‘પહેરીને,’ ‘ગયો’—એ બધાં પદો ક્રિયા બતાવે છે, પરંતુ કહેવાનો અર્થ પૂરો કરતાં નથી. કહેવાનો અર્થ બરાબર સમજાવવા માટે કેટલાક શબ્દો ઉમેરવા પડે છે. એ ઉમેરેલા શબ્દોમાં ક્રિયાપદ આવે છે ત્યારેજ વાક્ય બને છે; કેમકે ક્રિયાપદ વગર વાક્ય બની શકતું નથી.

જે પદો ક્રિયા બતાવે છે, પરંતુ જે ક્રિયાપદની પેઠે વાક્ય બનાવતાં નથી, તે કૃદન્ત કહેવાય છે.

પ્રશ્નો

૧. નીચેનાં વાક્યોમાં અવ્યય બતાવો:—

તમારા ગામનું દૂધ પણ ખરાબ હોવું જોઈએ. આપ એમના ઉપર શા માટે ગુસ્સે થાઓ છો? જ્યાં રેતીનાં રણ હોય છે ત્યાં વારંવાર મૃગજળ નજરે પડે છે.

૨. અવ્યય અને વિશેષણની વચ્ચે શો ફેર છે?

૩. જે પદના રૂપમાં ફેરફાર ન થાય તે અવ્યય, એમ અવ્યયનો અર્થ સમજાવીએ તો તે ખરાબ છે? શા માટે?

૪. કૃદન્ત અને ક્રિયાપદની વચ્ચે શો ફેર છે?

૫. નીચેનાં વાક્યોમાં કૃદન્ત અને અવ્યય બતાવો:—

પછી તેમણે ત્યાં બળતા ધરતી આજુબાજુનો કેટલોક ભાગ તોડી પાડી આગને વધતી અટકાવી.

પરમેશ્વર કેવો હશે અને ક્યાં રહેતો હશે?

ખેડુતો હાલ સવારમાં જઈ કરાંડી, ખુંપરાં, વગેરે ખોદે છે અને ખેતરો સાફ કરે છે,

પાઠ હો

પદ્મચ્છેદ અને તેના નમુના

હવે તમે પદના બધા વિભાગો વિષે શીખી ગયા. એ વિભાગને પદ્મચ્છેદ કહે છે. 'છેદ' એટલે ભાગ કે વિભાગ. પદ્મચ્છેદ=પદના વિભાગ. પદ્મચ્છેદ નીચે પ્રમાણે છે:—

નામ, સર્વનામ, વિશેષણ, ક્રિયાપદ, કૃદન્ત, અવ્યય.

વિચાર કરશો તો માલમ પડશે કે નામ, ક્રિયાપદ, અને અવ્યય, એ ત્રણ પદ્મચ્છેદ મુખ્ય છે. સર્વનામ નામને ઠેકાણે વપરાતા શબ્દ છે અને વિશેષણ નામ કે ક્રિયાપદનો ગુણ બતાવે છે, તેથી તેની સાથે જોડાયલાં પદ છે.

હવે નીચે પદ્મચ્છેદના નમુના આપ્યા છે તે વિચારશો, એટલે તમે તમારી મેળે પદ્મચ્છેદ કરી શકશો.

૧. કોહલો પાછો ઘેર આવ્યો, તે જોઈ બીજાં પશુઓને
ઘણું આશ્ચર્ય લાગ્યું (૪થી ચોપડી, પાઠ ૪૩મો).

કોહલો—નામ.

પાછો—ક્રિયાવિશેષણ.

ઘેર—નામ.

આવ્યો—ક્રિયાપદ.

તે—સર્વનામ.

જોઈ—કૃદન્ત.

બીજાં—વિશેષણ.

પશુઓને—નામ.

ઘણું—વિશેષણ.

આશ્ચર્ય—નામ.

લાગ્યું—ક્રિયાપદ.

૨. તે બધાં તેને વીટળાઈ વળ્યા અને શો ઉપાય કરી
પાછો આવ્યો તે વાત પૂછવા લાગ્યાં.

તે—સર્વનામ. } એ પદો ‘પશુઓ’ માટે
બધાં—સર્વનામ. } વપરાયાં છે.

તેને—સર્વનામ (‘કોહલા’ ને માટે મૂક્યું છે).

વીટળાઈ વળ્યાં—ક્રિયાપદ (વીટળાઈ ને વળી ગયાં એવો અર્થ નથી,
બે શબ્દથી ચારે તરફ ફરી વળવાની એકજ ક્રિયા સમજાય છે; માટે
એ બે પદ એકઠાં લેવાં).

અને—અવ્યય (બે વાક્યોને જોડે છે—‘તે બધાં તેને વીટળાઈ
વળ્યાં,’ તથા ‘શો ઉપાય કરી પાછો આવ્યો તે વાત પૂછવા લાગ્યાં.’)

શો—વિશેષણ, ‘ઉપાય’ નો ગુણ બતાવે છે.

ઉપાય—નામ.

કરી—કૃદન્ત.

પાછો—ક્રિયાવિશેષણ.

આવ્યો—ક્રિયાપદ.

તે—સર્વનામ, વિશેષણ તરીકે વપરાયું છે, ‘વાત’નો ગુણ બતાવે છે.

વાત—નામ.

પૂછવા—કૃદન્ત.

લાગ્યાં-ક્રિયાપદ.

૩. એ સાંભળીને તે સર્વ બોલ્યાં, ખરે, બુદ્ધિ આગળ બળ પાણી ભરે છે.

એ-સર્વનામ (આગલા વાક્યમાં 'વાત' નામ વાપર્યું છે તેને બદલે આવ્યું છે).

સાંભળીને-કૃદન્ત (સાંભળવાની ક્રિયા બતાવે છે, પણ એથી કહેવાનો અર્થ પૂરો થતો નથી. 'એ સાંભળીને' એટલાથી વાક્ય બનતું નથી. 'તે સર્વ બોલ્યાં' એમ 'બોલ્યાં' ક્રિયાપદ વાપરતું પડે છે).

તે-સર્વનામ.

સર્વ-સર્વનામ.

બોલ્યાં-ક્રિયાપદ.

ખરે-અવ્યય.

બુદ્ધિ-નામ.

આગળ-અવ્યય ('બુદ્ધિ' એ નામની સાથે જોડાયલું પદ છે).

બળ-નામ.

પાણી-નામ.

ભરે છે-ક્રિયાપદ ('ભરે'ને 'છે' જોડાયલાં છે, એક અર્થ નીકળે છે, માટે ભેગાં લેવાં).

૪. તમે સહેજ વિચાર કરશો તો જાણાશે કે આપણને તેમ કરવાનો કંઈ હક નથી (જથી ચોપડી, પાક ૩૩મો).

તમે-સર્વનામ.

સહેજ-વિશેષણ ('વિચાર'નો ગુણ બતાવે છે).

વિચાર-નામ.

કરશો-ક્રિયાપદ.

તો-અવ્યય ('તમે સહેજ વિચાર કરશો' અને 'જાણાશે કે ... નથી,' એ વાક્યો વચ્ચે સંબંધ બતાવે છે).

જાણાશે-ક્રિયાપદ.

કે-અવ્યય ('જણાશે' અને 'આપણને... નથી,' એ વાક્યો વચ્ચે સંબંધ બતાવે છે).

આપણને-સર્વનામ (બાલનાર પોતાની સાથે બીજાને લઈ બંનેને માટે 'આપણે' વાપરે છે).

તેમ-મૂળ અવ્યય છે; પણ આ ઠેકાણે સર્વનામની પેઠે વપરાયું છે. 'તેમ' નો અર્થ 'તે' છે.

એનો અર્થ 'તેવી રીતે' એમ લઈએ તો અવ્યય છે.

કરવાનો-કૃદન્ત.

કંઈ-સર્વનામ, વિશેષણ તરીકે વપરાયું છે; 'હક'નો ગુણ બતાવે છે.

હક-નામ.

નથી-ક્રિયાપદ. એમાં 'છે' ને 'નહિ' એ બે શબ્દો છે; તેમાં 'છે' ક્રિયાપદ અને 'નહિ' અવ્યય છે. નથી-નકાર બતાવનાર ક્રિયાપદ છે.



પાઠ ૧૦મો

વાક્યના ભાગો જુદા પાડવા

હવે તમે વાક્યમાં તમામ ભાગનાં પદો ઓળખતાં શીખ્યા. એ પદો એક બીજા સાથે જોડાયેલાં છે, તેનું તમને કંઈક જ્ઞાન થયું હોતું જોઈએ. વ્યાકરણને ભાષા સાથે સંબંધ છે, તેના હવે તમને કંઈક ખ્યાલ આવ્યો હશે.

વાક્યમાં જેટલાં પદ દેખાય છે તેટલાં પદોનાં છૂટાં શાં નામ છે તે આપણે જોયું. પદચ્છેદ કેટલા છે, પદોના કેટલા ભાગ છે, ને તે દરેકનું શું નામ છે, તે આપણે જોઈ ગયા.

બીજી રીતે વિચાર કરીએ તો હરકોઈ વાક્યના બેજ ભાગ થઈ શકે છે. તમે જાણો છો કે આપણે આપણા વિચાર ભાષા મારફતે દર્શાવીએ છીએ અને વિચારના મુખ્ય બેજ ભાગ છે. આપણે કાઈકને વિષે કંઈક વિચારીએ કે મનમાં લાવીએ છીએ, એવું દરેક વાક્યમાં હોય

છે. પ્રથમ, નાનાંમાં નાનાં વાક્યો લઈએ અને તેના ભાગ પાડીએ.
'કાને વિષે' અને 'શું કહ્યું છે' એમ દરેક વાક્યના ભાગ પાડવા.

કાને વિષે	શું કહ્યું છે?
(તું	જા.
ઘોડો	દોડે છે.
ગાય	ચરે છે.

જેને વિષે કહીએ છીએ તે ઉદ્દેશ્ય અને જે કહીએ છીએ તે વિધેય કહેવાય છે.

ઉદ્દેશ્ય	વિધેય
(તું)	જા.
ઘોડો	દોડે છે.
ગાય	ચરે છે.
છોકરો	ભાગે છે.
ગુરુ	બેઠા છે.

આ પ્રમાણે સાદામાં સાદો વિચાર ઉપર પ્રમાણે ટુંકાં વાક્યોમાં અતાવાય છે.

તમે જાણો છો કે ક્રિયાપદ વગર વાક્ય અનર્થનું નથી અને ક્રિયા-પદને કર્તા હોવો જ જોઈએ. તે કર્તા આપેલો હોય કે સમજી લેવાનો હોય ('જા,' 'એસ,' વગેરેમાં સમજી લેવાનો છે).

ઉપલાં વાક્યોમાં છે તેમ સાદામાં સાદો વિચાર હમેશાં એ પદ્ધતિ-જ દર્શાવાતો નથી.

તે છે (કેવો છે?)
 ધર દેખાય છે (કેવું દેખાય છે?)
 તે કહેવાય છે (કેવો કહેવાય છે?)
 તે નિમાયો (કયે પદે નિમાયો?)

ઉપરનાં જોવાં વાક્યોમાં વિચાર પૂરો દર્શાવવા વધારે શબ્દોની જરૂર છે, તે નીચે પ્રમાણે:—

ઉદ્દેશ્ય

વિધેય

તે

હાથો છોકરો છે.

ઘર

સુંદર દેખાય છે.

તે

ઠરેલ કહેવાય છે.

તે

પ્રધાન નિમાયો.

ઉપલાં વાક્યોમાં મોટા છાપેલા શબ્દ ક્રિયાપૂરક છે; કેમકે એના વગર ક્રિયાનો અર્થ અધુરો રહે છે. વળી નીચેનાં વાક્યોમાં પણ અર્થ અધુરો છે:—

હું કરું છું (શું કરું છું?)

છોકરો લખે છે (શું લખે છે?)

તેણે પાડી નાખ્યો (કોને પાડી નાખ્યો?)

શિક્ષક શિખવે છે (કોને? શું?)

વજર કહે છે (કોને? શું?)

એ વાક્યોમાં વિચાર પૂરો દર્શાવવા વધારે શબ્દો નીચે પ્રમાણે ઉમેરવા પડે છે:—

હું કામ કરું છું.

છોકરો કાગળ લખે છે.

તેણે છોકરાને પાડી નાખ્યો.

શિક્ષક શિષ્યને વ્યાકરણ શિખવે છે.

વજર રાજાને વૃત્તાન્ત કહે છે.

ઉપલાં વાક્યોમાં મોટા છાપેલા શબ્દો ક્રિયાપૂરક છે અને તે કર્મ છે. ક્રિયાપદો સકર્મક છે.

ઉપરનાં વાક્યોના ભાગ નીચે પ્રમાણે પાડવા:—

ઉદ્દેશ્ય	વિધેય
હું	કામ કરું છું.
છોકરો	કાગળ લખે છે.
તેણે	છોકરાને પાડી નાખ્યો.
શિક્ષક	શિષ્યને વ્યાકરણ શિખવે છે.
વજીર	રાજાને વૃત્તાન્ત કહે છે.

ઉપલાં વાક્યોમાં વિધેયના બે પેટા ભાગ થઈ શકે છે:—ક્રિયા અને ક્રિયાપૂરક. પેટા ભાગો નીચે દર્શાવ્યા છે:—

ઉદ્દેશ્ય	વિધેય	
	ક્રિયા	ક્રિયાપૂરક
હું	કરું છું	કામ
છોકરો	લખે છે	કાગળ
તેણે	પાડી નાખ્યો	છોકરાને
શિક્ષક	શિખવે છે	૧. વ્યાકરણ: ૨. શિષ્યને
વજીર	કહે છે	૧. વૃત્તાન્ત: ૨. રાજાને

હવે ઉપરનાં જેવાં સાદામાં સાદાં વાક્યોમાં ઉદ્દેશ્ય, વિધેય, અને ક્રિયાપૂરક તરીકે કઈ જાતનાં પદો આવી શકે છે તેનો વિચાર કરીએ. નીચેનાં વાક્યો તપાસો.

ઉદ્દેશ્ય	વિધેય
(નામ) રાજાજી	જાય છે.
(સર્વનામ) તે	જાય છે.
(વિશેષણ) સાચું	વહાલું છે.
(કૃદન્ત) કહેવું	સહેલું છે.

તમે જ્ઞેશો કે ઉદ્દેશ્ય તરીકે નામ, સર્વનામ, વિશેષણ (નામ તરીકે વપરાય ત્યારે), અને કૃદન્ત (નામ તરીકે વપરાય ત્યારે) આવે છે.

વિધેયમાં ક્રિયા અને ક્રિયાપૂરક હોય છે. ક્રિયા બતાવનાર પદ ક્રિયાપદ છે. ક્રિયાપૂરક શબ્દો કેવા હોઈ શકે તે નીચલાં વાક્યો પરથી સમજાશે:—

૧. મહેલ રમણીય છે.

૨. નિશાળ ભવ્ય દેખાય છે.

૩. વર્ષ સાઝં નિવડયું.

૪. હિમાલય પર્વત છે.

૫. તે ત્યાં છે.

૬. સુરત કિનારે છે.

૭. છોકરો પુસ્તક વાંચે છે.

૮. ગુરુ શિષ્યને વિનય શિખવે છે.

એ વાક્યોના ભાગો નીચે દર્શાવ્યા છે:—

ઉદ્દેશ્ય	વિધેય	
	ક્રિયા	ક્રિયાપૂરક
મહેલ	છે	રમણીય (વિશેષણ)
નિશાળ	દેખાય છે	ભવ્ય (વિશેષણ)
વર્ષ	નિવડ્યું	સાઝં (વિશેષણ)

ઉદ્દેશ્ય	વિધેય	
	ક્રિયા	ક્રિયાપૂરક
હિમાલય	છે	પર્વત (નામ)
તે	છે	ત્યાં (અવ્યય)
સુરત	છે	કિનારે (નામ)
છોકરો	વાંચે છે	પુસ્તક (નામ, કર્મ)
ગુરુ	શિખવે છે	વિનય (નામ, કર્મ)
		શિષ્યને (નામ, કર્મ)

ક્રિયાપૂરક શબ્દો નામ, કે વિશેષણ, કે અવ્યય હોય છે.

ઉદ્દેશ્ય કે વિધેય વિષે આપણે વધારે હકીકત કહેવી હોય તો તે હકીકત કહેનારા શબ્દો વાપરીએ છીએ. દાખલા તરીકે,

‘રામજી જાય છે.’ કયા-કેવા રામજી જાય છે? ‘આપણા રામજી,’ ‘શાણા રામજી.’ આમાં ‘આપણા’ અને ‘શાણા’ એ ઉદ્દેશ્યના અર્થમાં વધારો કરે છે, માટે ઉદ્દેશ્યવર્ધક કહેવાય છે.

‘રામજી જાય છે.’ કેવી રીતે જાય છે? ‘ઘોડા ઉપર,’ ‘હાથી ઉપર.’ આ શબ્દો વિધેયના અર્થમાં વધારો કરે છે, માટે વિધેયવર્ધક કહેવાય છે.

જેમાં ઉદ્દેશ્યવર્ધક અને વિધેયવર્ધક હોય એવાં વાક્યોના ભાગો નીચે પ્રમાણે પડે છે:—

૧. તે મુસલમાન ફકીર જંગલમાં એકાન્ત જગાએ રહેતો હતો.

ઉદ્દેશ્ય	ઉદ્દેશ્યવર્ધક	વિધેય		વિધેયવર્ધક
ફકીર	૧. તે ૨. મુસલમાન	ક્રિયા	પૂરક	૧. જંગલમાં ૨. એકાન્ત જગાએ
		રહેતો હતો		

૨. તે રાજ રોજ ઈશ્વરની ભક્તિ કરતો.

ઉદ્દેશ્ય	ઉદ્દેશ્યવર્ધક	વિધેય		વિધેયવર્ધક
રાજ	તે	ક્રિયા	પૂરક	
		કરતો	ઈશ્વરની ભક્તિ	રોજ

૩. શ્રાવક લોકનો પોતાના ધર્મ પર પ્રેમ સારો હોય છે.

ઉદ્દેશ્ય	ઉદ્દેશ્યવર્ધક	વિધેય		વિધેયવર્ધક
		ક્રિયા	ક્રિયાપૂરક	
પ્રેમ	૧. શ્રાવક લોકનો ૨. પોતાના ધર્મ પર	હોય છે	સારો	

૪. પોતાનો ઘણો મુલક પાછો મેળવી આખરે પ્રતાપ મરણ પામ્યો.

ઉદ્દેશ્ય	ઉદ્દેશ્યવર્ધક	વિધેય		વિધેયવર્ધક
		ક્રિયા	ક્રિયાપૂરક	
પ્રતાપ		પામ્યો	મરણ (કર્મ)	૧. આખરે ૨. પોતાનો ઘણો મુલક પાછો મેળવી

૫. એક વખત અકબર પાદશાહે મોકલેલો એક જાસુસ પ્રતાપની હાલત જોવા ગયો.

ઉદ્દેશ્ય	ઉદ્દેશ્યવર્ધક	વિધેય		વિધેયવર્ધક
		ક્રિયા	ક્રિયાપૂરક	
જાસુસ	૧. અકબર પાદશાહે મોક- લેલો ૨. એક	ગયો		૧. એક વખત ૨. પ્રતાપની હાલત જોવા

અંગ્રેજીમાં આપેલા અભિપ્રાયનું ભાષાન્તર

રા. કે. પિ. ત્રિવેદીનું 'લઘુ વ્યાકરણ' મેં ઘણા આનન્દથી અને રસપૂર્વક વાંચ્યું છે. આવા પુસ્તકની ધણી જરૂર હતી અને તે તૈયાર કરી એમણે સાહિત્યની ધણી કીમતી સેવા બજાવી છે. અત્યાર સુધી ગુજરાતી નિશાળનાં છોકરાંને માત્ર વ્યાકરણના તૈયાર નિયમોજ શિખવાતા, તેથી એ વિષય તેમને નીરસ અને ગુંચવણીઓ લાગતો. પોતાની વિદ્વત્તાની સાથે રા. ત્રિવેદીમાં ગુજરાતી બાળકોના મનની શક્તિ કેટલી છે અને તેને અનુસારે એ વિષયનું જ્ઞાન તેમને કેવી રીતે આપી શકાય તેનું જ્ઞાન છે; તેથી પ્રાથમિક શાળાના વિદ્યાર્થીઓને પોતાની માતૃભાષાની રચના જેવા અગત્યના વિષયમાં રસ પડે અને શિક્ષણ મળે એવી ગુજરાતી ભાષાના વ્યાકરણની માર્ગોપદેશિકા તૈયાર કરવામાં તેઓ સફળ થયા છે. એ પુસ્તક હવે પાઠ્ય પુસ્તક તરીકે મંજૂર થયું છે એમ નાણી હું રાજ થયો છું અને મને ખાતરી છે કે હાલ વપરાતાં બીજાં બધાં વ્યાકરણોને બદલે હવે એ વ્યાકરણ વપરાશે. (જે. એફ. સ્ટીલ) J. F. STEELE, M. A., D. D., J. P., Mission, Surat

ભાષાન્તર

ગુજરાતી ભાષાનું 'લઘુ વ્યાકરણ' ભાગ ૧લો તથા ૨જો, એ બે નાનાં પુસ્તક આ ઇલાકાની પ્રાથમિક શાળાના ૪થા અને ૫મા ધોરણના ઉપયોગને માટે પાઠ્ય પુસ્તક તરીકે મંજૂર થયાં છે તે નાણી હું ખુશ થયો છું.

માત્ર ગોખાણપટ્ટીની નૂની શૈલી પર રચાયેલાં, પ્રચલિત ગુજરાતી વ્યાકરણ ઘણાં વર્ષ થયાં આપણે જોઈએ છીએ, તેનાથી આ લઘુ પુસ્તક તદ્દન નવીન શૈલી પર લખાયેલાં છે. બાળકોને માટેનાં આ લઘુ પુસ્તક શાસ્ત્રીય પદ્ધતિ પર બુદ્ધિનો વિકાસ થાય એવી રીતે રચવામાં આવ્યાં છે.

વ્યાકરણની સાથે વાક્યપૃથક્કરણમાં પ્રવેશ કરાવ્યો છે તેથી ભાષાની રચના બાળક બહુ સારી રીતે સમજી શકશે.

રા. કમળાશંકર જેવા સંસ્કૃત અને ગુજરાતી ભાષાના પાકટ વિદ્વાન અને અભ્યાસકળ શાસ્ત્રીય પદ્ધતિ ઉપર અને તેનીજ સાથે પ્રાથમિક શાળાને માફક થાય એવાં નાનાં પુસ્તક રચી શકે.

JAMSHEDJI A. DALAI, M. A., LL. B.

મુંબઈ,
૧૬મી ઑક્ટોબર, ૧૯૧૬ } ખાન બહાદુર જમશેદજી અરદેશર દલાલ

ભાષાન્તર.

બુનાગઢ, ૧૭મી એપ્રિલ ૧૯૧૬

જે ગુજરાતી બાળક માટે આ પુસ્તક રચેલાં છે તેમને માટે તે ઘણાં ઉપયોગી છે એમ મારે માનવું છે અને તેથી મારા હાથ નીચેની પ્રાથમિક શાળામાં તે દાખલ કરવામાં આવ્યાં છે.

(રા. રા. છગનલાલ હરિલાલ પંડ્યા) C. H. PANDYA, B. A.,
Chief Educational Officer

આ ચોપડીઓ જોઈને હું બહુ પ્રસન્ન થયો છું. ગુજરાતી ભાષામાં વ્યાકરણની પરિભાષાને જો કોઈએ તેના ખરા રૂપમાં સમજાવી હોય તો તેમાં હું આપનું નામ પ્રથમ મૂકું છું. નાનાં છોકરાંને ગુજરાતી ભાષાના વ્યાકરણનું જ્ઞાન આપતાં પણ પાણિનિની રચના આપે ધ્યાનમાં રખી છે એ ઓછી વાત નથી.

વ્યાકરણ સાંઝે લખી શકે એવો ગુજરાતી વિદ્વાન કોણ છે એમ મને પૂછવામાં આવતું ત્યારે હું આપનું જ નામ આપતો હતો. મને એક વખત આ કામ સોંપવામાં આવતાં પણ મેં પોતે વ્યાકરણ લખવાની ના પાડી તે માટે આપના નામને આગળ મૂક્યું હતું. આ પુસ્તકો જોઈને મને આનન્દ થાય છે કે ગુજરાતમાં જે ખોટ ઘણા દિવસથી કહેવાતી આવે છે તે હવે પૂરી થશે.

વડોદરા,
૧૫-૧૦-૧૬ }

છોટાલાલ નરસેરામ,
‘કેળવણી’ના માજી તંત્રી

આ બે ભાગ ચોથા અને પાંચમા ધોરણના શિષ્યોને ક્રમશઃ યોગ્ય પથ આપે એવાજ-તેમની બુદ્ધિ ગ્રહણ કરે એવા છે. સુશિક્ષિત શિક્ષકો જોઈ શકશે જ કે આ લઘુ વ્યાકરણથી તેમની એ વિષયની આરંભક મુશ્કેલીઓ કેવી ટળી જાય છે. પાંચો કેમ નાખવો, તે પર ચાલુતર કેવી રીતે કરવું, વ્યાકરણ વિષયમાં આ વાત તેમના મગજમાં ઊતરી જાય એવી પદ્ધતિથી લઘુ વ્યાકરણની આ લેખણી થયેલી મારા અવલોકનમાં આવેલી છે.

આ લઘુ વ્યાકરણમાં અપૂર્વ જોવાનું એ મળ્યું છે કે કોઈ ઈસ્લ, ભાષા-શાસ્ત્રવિશારદ, વિદ્યાગુરુ શિષ્યોને માનુષાપાના વાઙ્મયનું પયઃપાન કરાવતો હોય તેમ તેમને સમજ પડે, ધ્યાનમાં ઊતરે એ રીતે વ્યાકરણનો પ્રારંભ કરાવ્યો છે. આપના લઘુ વ્યાકરણની રચના એવી છે કે કોઈ પણ સાંઝે વાંચીલખી જાણતો બુદ્ધિશાળી વિદ્યાર્થી શિક્ષકને અભાવે પણ વ્યાકરણનું જ્ઞાન પ્રાપ્ત કરી શકે તો શિક્ષકની સહાય્યવાળો શિષ્ય તે કરી શકે એમાં શું આશ્ચર્ય ?

.....આપની આ નવીન કૃતિ માટે આપને અભિનંદન આપી ધન્યવાદ દઈ કહું છું કે આપનો પ્રયાસ સ્તુત્ય, ગુજરાતી ભાષાના અભ્યાસીઓને બહુ જ ઉપયોગી, વ્યાકરણના જ્ઞાનમાં વૃદ્ધિ કરાવનારો, જિજ્ઞાસુઓના મનની તૃપ્તિ કરનારો, વિદ્વાનોને સંતોષ આપનારો નિર્વિવાદ નીવડશે એવો મારો અભિપ્રાય છે. ખામીની દૃષ્ટિએ જોનાર અર્ધ (જ્ઞાન)-દગ્ધ પુરુષો ઈશ્વરની કૃતિમાં દોષ દેખે છે. જેમ ક્રીડી સ્વર્ણમંદિરમાં દર શોધે છે તેમ થશે તો તે સામે સુજ્ઞ ગુણવાન પુરુષોએ જોવાનું નથી. તેઓ એ વાતની ઉપેક્ષા કરશે એમ આપની કૃતિ માટે હું માનું છું. ગુજરાતી વ્યાકરણનું ફળદ્રૂપ કાર્ય સંપૂર્ણ કરવા ઈશ્વર આપને દીર્ઘાયુષ્ય આપો. પ્રભુ પાસે એજ નમ્રપણે યાચી વિરમું છું.

અમદાવાદ, સંવત્ ૧૯૭૨, }
વિજયાદશમી, શુક્રવાર }

ગણપતરામ રાજારામ ભટ્ટ

(ભાષાન્તર)

મેં તમારા ગુજરાતી ભાષાના લઘુ વ્યાકરણના બંને ભાગ વાંચ્યા છે. વિષય સમજાવવા માટે તમે કેન્દ્રાનુસારી પદ્ધતિ પ્રયોજી છે તે સંપૂર્ણ પસંદ કરે છું અને આગલાં સર્વ વ્યાકરણ કરતાં એ પદ્ધતિને લીધે એ ધણું ઉત્કૃષ્ટ છે એમ માણે માનવું છે.....તમે જે પુસ્તકો તૈયાર કર્યાં છે તેનાથી વધારે સારાં પુસ્તકો ખાતું પસંદ કરી શકે એમ હું ધારતો નથી. ગુજરાતી ભાષાના વ્યાકરણનાં મૂળ તત્વનું એમાં અદ્ભુત સ્પષ્ટતા અને ચોક્કસાઈથી વિવરણ કરવામાં આવ્યું છે.

A. B. DHURUV

(પ્રોફેસર આનન્દશંકર ખાપુભાઈ દુવ, એમ. એ., એલ એલ. બી., સંસ્કૃત અમદાવાદ ૧૦-૧૧-૧૬ પ્રોફેસર, ગુજરાત કૉલેજ)

આપના તરફથી “ગુજરાતી ભાષાનું લઘુ વ્યાકરણ” ભાગ ૧લો તથા ૨જો આવ્યો છે. જેક ભાગ ઘણા પ્રિય લાગ્યા છે. આજ સુધીમાં છ વ્યાકરણો જુદા જુદા ગ્રંથકરોએ કરેલાં છે.....તે સર્વ કરતાં આપનું ‘ગુજરાતી ભાષાનું લઘુ વ્યાકરણ’ શ્રેષ્ઠ છે, કારણ કે ભાષા ઉપરથી વ્યાકરણ બનેલું હોય છે એવું કોઈ પણ વ્યાકરણકારે દર્શાવ્યું નથી અને તેમાં વિદ્યાર્થી શીખી શકે અને યાદ રાખી શકે એવું વ્યાકરણ આપેજ પ્રકટ કર્યું છે.....ગુજરાતી ભાષાની વ્યાકરણની ખોટ તમે પૂરી પાડી છે. ગુજરાતી મધ્યમ તથા જુહુદ વ્યાકરણ જલ્દી તૈયાર થાય એવું હું ઇચ્છું છું.

અમદાવાદ } દેવાશંકર અંબારામ ભટ્ટ,
તા. ૧૧-૧૧-૧૬ } રિટાયર્ડ આસસ્ટન્ટ ડેપુટી એડ્યુકેશનલ ઇન્સ્પેક્ટર

અત્યાર સુધીમાં ગુજરાતી ભાષાનાં કેટલાંએક નાનાં મોટાં વ્યાકરણો મારા જ્ઞેવામાં આવ્યાં છે; પરંતુ તેઓમાં કોઈમાં કલ્પિત કે અચ્ચાર્ય પારિભાષિક શબ્દો જણાય છે. પણ આપના સંસ્કૃત ભાષાના વ્યાકરણના પરિપક્વ જ્ઞાનને લીધે તેવી ન્યૂનતા જ્ઞેવામાં આવતી નથી, એટલુંજ નહિ, પરંતુ ઉચ્ચ કક્ષાના શિષ્યોને શિક્ષણના આપના અનુભવનો ઉપયોગ આમાં થવાથી તે અનેક પ્રકારે વિદ્યાર્થીઓને તેમજ ઇતર વર્ગને ખુબ ઉપયોગી થાય તેમ છે. વળી તે એવી સરળ ભાષા અને રચનાથી લખાયું છે કે વ્યાકરણ જેવો નીરસ લાગતો વિષય અભ્યાસકોને કઠિન ન પડે.

સંક્ષેપમાં, શાળાઓમાં જો આ વ્યાકરણ ચલાવવામાં આવે તો ગુજરાતી વ્યાકરણમાં ભૂલભરેલા સંસ્કારો પડતા બંધ થશે અને અન્ય કેટલેક સ્થળેથી તે દૂર થશે.

રા. રા. તનસુખરામ મન:સુખરામ ત્રિપાડી, બી. એ.

મૅકમિલ્લનનાં ગુજરાતી શાળાપાઠ્યોની પુસ્તકો

૧૧. જી. કમળાશંકર બ્રાહ્મશંકર ત્રિવેદીનાં કરેલાં

૧. સંસ્કૃતશિક્ષિકા, કિ. રૂ. ૧-૮-૦
૨. ગુજરાતી ભાષાનું લઘુ વ્યાકરણ, ભાગ ૧લો, ૩ આના; ભાગ ૨જો
૩. ગુજરાતી ભાષાનું મધ્ય વ્યાકરણ રૂ. ૧-૪-૦
૪. ગુજરાતી ભાષાનું જૃહદ વ્યાકરણ (છપાય છે).
૫. ડાઇલૉટ વ્યાકરણ-ગુજરાતી-અંગ્રેજી; જી. સી. નેસ્પીદ્ડ એમ પુસ્તક ૧હું ૩૥ આના; પુસ્તક બીજું ૪૥ આના
૬. ગુજરાતી કૉપિ બુક નં. ૧-૭; દરેકની કિંમત ૧ આનો

કૉપિબુકની અનુક્રમણિકા

- | | |
|--------------------------------------|----------------------------------|
| નં. ૧લો. લીટીઓ અને સાદા અક્ષરો | નં. ૫મો. જોડાક્ષરવાળા શબ્દો |
| નં. ૨જો. અક્ષરો | નં. ૬ટો. વાક્યો અને કહેવો |
| નં. ૩જો. અક્ષરો, સાદા શબ્દો, અને અંક | નં. ૭મો. વાક્યો અને વેપારી પત્ર- |
| નં. ૪થો. સાદા શબ્દો | વહેવાર |

૭. ગુજરાતી અંકગણિત, ગો. ટું. ગોખલે બી. એ. સી. આઈ. ઇ. કૃત
ભાગ ૧લો ધોરણ ૧-૩ માટે, કિ. ૪ આના
,, ૨જો ,, ૪-૫ ,, , કિ. ૮ આના
,, ૩જો ધોરણ ૬-૭ માટે, કિ. રૂ. ૧
૮. હિંદનો દેશજન-સર વિલિયમ લીવૉર્નર કૃત; ગુજરાતી આવૃત્તિ-સચિત્ર, કિ. ૮ આના
૯. હિંદુસ્તાનનો ઇતિહાસ, ગુજરાતી આવૃત્તિ સચિત્ર, ઇ. માર્સ્ટન. બી. એ. કૃત, કિ. રૂ. ૧
૧૦. જી. કમળાશંકર બ્રાહ્મશંકર ત્રિવેદીએ કરેલાં ભાષાન્તરો
૧૦. હિંદુસ્તાનના ઇતિહાસમાંથી સહેલી વાર્તાઓ, સચિત્ર, ઇ. માર્સ્ટન. બી. એ. કૃત. કિ. ૮ આના
૧૧. ઇતિહાસના પ્રાથમિક પાઠો, સચિત્ર, ઇ. માર્સ્ટન બી. એ. કૃત. કિ. ૧૦ આ
૧૨. બ્રિટિશ હિંદુસ્તાનનો સંક્ષિપ્ત ઇતિહાસ, સચિત્ર, જી. અર્નડ્સન. એમ. એ. અને ઇ. માર્સ્ટન. બી. એ. કૃત, કિ. રૂ. ૧-૮-૦
૧૩. ભૂગોળના પ્રાથમિક પાઠો, સચિત્ર, ઇ. માર્સ્ટન. બી. એ. કૃત, કિ. ૧૨ આ
૧૪. જીનિયર વર્ગો માટેની ભૂગોળ, સચિત્ર, ઇ. માર્સ્ટન. બી. એ. કૃત, (છપાય છે

રૂ. ૧-૮-૦

મૅકમિલ્લન અને કંપની, લિમિટેડ, મુંબઈ

MACMILLAN AND CO., LIMITED
BOMBAY

